



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2437/24 - 2025 මැයි මස 21 වැනි බදාදා - 2025.05.21

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

1973 අංක 25 දරන ක්‍රීඩා පනත

1973 අංක 25 දරන ක්‍රීඩා පනතේ 31 වන වගන්තිය සමඟ කියවිය යුතු 41 වන වගන්තිය යටතේ ක්‍රීඩා අමාත්‍යවරයා විසින් සාදන ලද නියෝග මාලාවයි.

ජාතික සමගිය පෝෂණය කිරීම, ශාරීරික හා මානසික යහපැවැත්ම ප්‍රවර්ධනය කිරීම සහ ජාත්‍යන්තර තලයේ ශ්‍රී ලංකාවේ කීර්තිය ඉහළ නැංවීම සඳහා ක්‍රීඩාවේ වැදගත්කම හඳුනාගනිමින්, ක්‍රීඩාවේ පාලනය සහ පරිපාලනය තුළ අඛණ්ඩතාව, විනිවිදභාවය, සාමාන්‍යත්වය සහ වගවීම පිළිබඳ ඉහළම ප්‍රමිතීන් ආරක්ෂා කිරීමේ කාලීන අවශ්‍යතාවය පිළිගනිමින්, ක්‍රීඩක ක්‍රීඩිකාවන්, නිලධාරීන්, පරිපාලකයින් සහ අනෙකුත් සහයකයින් ඇතුළු ක්‍රීඩාවේ සියලුම පාර්ශ්වකරුවන් දූෂණයෙන්, වෙනස්කොට සැලකීමෙන් සහ අක්‍රමිකතාවන්ගෙන් තොර පද්ධතියකට සහභාගී වන බව සහතික කිරීම සඳහා නව රජයේ කැපවීම තහවුරු කරමින්, කුසලතාවය, සාධාරණත්වය සහ විනය සපිරුණු නව ක්‍රීඩා සංස්කෘතියක් ඇති කිරීමේ මහජන අභිලාෂයන් යථා වත් කිරීම අධිෂ්ඨාන කරගෙන, මෙම නව රෙගුලාසි මාලාව පනවනු ලබන්නේ ක්‍රීඩා පරිපාලනය පිළිබඳ නව ජාතික ප්‍රතිපත්තිය බලාත්මක කිරීම සඳහා වන අතර, ක්‍රීඩාවේ සියලු පාර්ශ්වකරුවන්ට පක්ෂග්‍රාහීත්වයෙන් තොර සැමට සමාන අවස්ථා ලබා ගත හැකි, ක්‍රීඩා පරිපාලනය විනිවිදභාවයෙන්, වගකීමෙන් සහ වගවීමෙන් ක්‍රියාත්මකව පවතින බවට සහතික කිරීම සඳහා ය.

සුනිල් කුමාර ගමගේ (පා.ම.)
තරුණ කටයුතු සහ ක්‍රීඩා අමාත්‍ය.

2025 මැයි මස 21 වැනි දින,
කොළඹ දිය.



නියෝග

1. 2025 අංක 01 දරන ජාතික ක්‍රීඩා සංගම් නියෝග වශයෙන් මෙම නියෝග හඳුන්වනු ලැබේ.

I වන කොටස

ජාතික රාජ්‍ය සභාවේ 1973 අංක 25 දරන ක්‍රීඩා පනතේ (කලින් කලට සංශෝධිත) 29 වගන්තිය

යටතේ ජාතික ක්‍රීඩා සංගම් ලියාපදිංචි කිරීම

2. (1) මෙහි II වන උපලේඛනයේ විස්තර කර ඇති යම් ක්‍රීඩාවක් සම්බන්ධයෙන් ජාතික ක්‍රීඩා සංගමයක් ලියාපදිංචි කිරීම සඳහා වන සෑම අයදුම්පත්‍රයක්ම :-

- [i] ක්‍රීඩා විෂය පථයට ඇති අමාත්‍යවරයාගේ අනුමැතිය සඳහා ක්‍රීඩා අධ්‍යක්ෂ ජනරාල්වරයා මගින් ඉදිරිපත් කරනු ලැබිය යුතු ය.
- [ii] මෙහි I වන උපලේඛනයේ දැක්වෙන “අ” ආකෘතියට සාරානුකූල විය යුතු ය.
- [iii] එම ජාතික ක්‍රීඩා සංගමයේ/සම්මේලනයේ සභාපති සහ ලේකම් විසින් පැහැදිලිව නිල මුද්‍රා තබා අත්සන් කරනු ලැබිය යුතු ය : සහ
- [iv] එකී අයදුම්පත්‍රය සමඟ පහත දැක්වෙන ලේඛන ඉදිරිපත් කරනු ලැබිය යුතු ය.
 - (අ) මෙහි II වන කොටසේ නිශ්චිතව දක්වා ඇති කරුණු අන්තර්ගත ජාතික ක්‍රීඩා සංගමයේ/සම්මේලනයේ ව්‍යවස්ථාවේ පිටපතක් ;
 - (ආ) එම ජාතික ක්‍රීඩා සංගමයේ/සම්මේලනයේ නම, කාර්යාලයේ ලිපිනය , දුරකථන අංකය සහ විද්‍යුත් තැපෑල ඇතුළු සන්නිවේදනය සඳහා වන තොරතුරු ;
 - (ඇ) එම ජාතික ක්‍රීඩා සංගමයේ/සම්මේලනයේ වත්මන් විධායක කමිටු සාමාජිකයන්ගේ නම්, ලිපින, දුරකථන අංක සහ විද්‍යුත් තැපෑල ඇතුළු සන්නිවේදනය සඳහා වන පෞද්ගලික තොරතුරු ;
 - (ඈ) I වන උපලේඛනයේ දැක්වෙන “ඉ” ආකෘතියට අනුකූලව සකස් කරන ලද විධිමත් අත්සන් ලේඛනයක් ඇතුළත් ඉහත කී විධායක කමිටු සාමාජිකයන් පත් කර ගනු ලැබූ වාර්ෂික මහා සභා රැස්වීමේ වාර්තාවේ සභාපති සහ ලේකම් විසින් සිය අත්සන සහ නිල මුද්‍රා තබා සහතික කරන ලද පිටපතක් ;
 - (ඉ) එම ජාතික ක්‍රීඩා සංගමයේ/සම්මේලනයේ පසුගිය මූල්‍ය වර්ෂය සඳහා වන විගණනය කරන ලද මූල්‍ය ප්‍රකාශන වල එම ජාතික ක්‍රීඩා සංගමයේ/සම්මේලනයේ සභාපති සහ ලේකම් විසින් සිය අත්සන සහ නිල මුද්‍රා තබා සහතික කරන ලද පිටපතක් ; (මෙකී කාර්යය සඳහා මූල්‍ය වර්ෂය ජනවාරි 01 දිනෙන් ආරම්භ වී දෙසැම්බර් 31 දිනෙන් අවසන් වන වර්ෂයක කාල සීමාව සැලකිය යුතු ය.)
 - (ඊ) එම සංගමයට අනුබද්ධ ආයතන, ක්‍රීඩා සමාජ සහ අනෙකුත් සංවිධානවල නම්, ලිපින, දුරකථන අංක සහ විද්‍යුත් තැපෑල ඇතුළු වෙනත් සන්නිවේදනය සඳහා වන තොරතුරු ඇතුළු එම අනුබද්ධ ආයතන, ක්‍රීඩා සමාජවල සහ වෙනත් සංවිධානවල විධායක කමිටු සාමාජිකයන්ගේ නම්, ලිපින, දුරකථන අංක සහ විද්‍යුත් තැපෑල ඇතුළු සන්නිවේදනය සඳහා වන තොරතුරු ;
 - (උ) එම ජාතික ක්‍රීඩා සංගමය/සම්මේලනය ලියාපදිංචිය සඳහා ඉදිරිපත් කරන අවස්ථාවේදී අදාළ ජාතික සංගමය අවම වශයෙන් පරිපාලන දිස්ත්‍රික්ක 03 ක ක්‍රියාත්මකව පවත්නා බවට අදාළ දිස්ත්‍රික් ක්‍රීඩා නිලධාරීන්ගේ තහවුරුවක් සහිතව එම ජාතික ක්‍රීඩා සංගමයේ/සම්මේලනයේ සභාපති සහ ලේකම් විසින් ඉදිරිපත් කරනු ලබන විධිමත් වාර්තාවක්.

(2) නිසි පරිදි සම්පූර්ණ කරන ලද අයදුම්පත ක්‍රීඩා අධ්‍යක්ෂ ජනරාල්වරයා වෙත භාර දිය යුතු ය. ක්‍රීඩා අධ්‍යක්ෂ ජනරාල්වරයා විසින් එකී අයදුම්පත ලද බවට තහවුරුවක් අයදුම්කරු/අයදුම්කරුවන් වෙත නිකුත් කළ යුතු ය. තවද, ක්‍රීඩා අධ්‍යක්ෂ ජනරාල්වරයා විසින්, අයදුම්පතක් ලැබී දින හැටක් (60) ඇතුළත එම අයදුම්පත සම්බන්ධ තීරණය අයදුම්කරු/අයදුම්කරුවන් වෙත දැනුම් දිය යුතු ය.

(3) ඕනෑම ජාතික ක්‍රීඩා සංගමයක්/සම්මේලනයක් ලියාපදිංචි කිරීමට පෙර ක්‍රීඩා අධ්‍යක්ෂ ජනරාල්වරයාට එකී ක්‍රීඩාවට සෘජුවම සම්බන්ධ අමතර තොරතුරු ඉල්ලා සිටිය හැකි ය.

- (4) ක්‍රීඩා අධ්‍යක්ෂ ජනරාල්වරයා විසින් අදාළ අයදුම්පත ක්‍රීඩා පනත සහ මෙම රෙගුලාසිවල ප්‍රතිපාදනවලට අනුකූලව ඉදිරිපත් වී ඇත්තේ ද යන්න පරීක්ෂා කිරීමෙන් අනතුරුව එම අයදුම්පත පිළිබඳ සැඟිලිකට පත් වන්නේ නම්, එම සංගමය/සම්මේලනය ලියාපදිංචිය අමාත්‍යාංශයේ ලේකම්වරයාගේ නිර්දේශය වෙත ඉදිරිපත් කරනු ලැබිය යුත්තේ ය. එකී අයදුම්පත අමාත්‍යාංශයේ ලේකම්වරයා විසින් නිර්දේශ කිරීමෙන් අනතුරුව අමාත්‍යවරයාගේ අනුමැතිය සඳහා ඉදිරිපත් කළ යුතු ය.
- (5) එකී අයදුම්පත සඳහා ආමාන්‍යවරයාගේ අනුමැතිය ලැබීමෙන් අනතුරුව, ලියාපදිංචි ගාස්තුව වශයෙන් ජාතික ක්‍රීඩා අරමුදලට බැර විය යුතු ආපසු නොගෙවන රුපියල් තිස් දහසක (රු. 30,000/-) මුදලක් ගෙවන ලෙස ක්‍රීඩා අධ්‍යක්ෂ ජනරාල්වරයා විසින් අදාළ අයදුම්කරු/අයදුම්කරුවන් වෙත දන්වා යැවිය යුතු ය.
- (6) ලියාපදිංචි ගාස්තුව ගෙවීමෙන් අනතුරුව ක්‍රීඩා අධ්‍යක්ෂ ජනරාල්වරයා විසින් එම ජාතික ක්‍රීඩා සංගමය/සම්මේලනය උපරිමය අවුරුදු 02 ක් වන පරිවාස කාලයකට යටත්ව ලියාපදිංචි කළ යුතු අතර මෙහි I වන උපලේඛනයේ දැක්වෙන “ආ” ආකෘතියට සාරානුකූල ලියාපදිංචි කිරීමේ සහතිකයක් එම ජාතික ක්‍රීඩා සංගමය වෙත නිකුත් කරනු ලැබිය යුතු ය.
- (7) පරිවාස කාලය අවසානයේ සහ/හෝ එකී කාලය අතරතුර එම ජාතික ක්‍රීඩා සංගමය/සම්මේලනය අවම වශයෙන් පරිපාලන දිස්ත්‍රික්ක 07 ක ව්‍යාප්තව පවත්නා බවට අදාළ දිස්ත්‍රික් ක්‍රීඩා නිලධාරීන්ගේ තහවුරුවක් සහිතව එම ජාතික ක්‍රීඩා සංගමයේ/සම්මේලනයේ සභාපති සහ ලේකම් විසින් විධිමත් වාර්තාවක් ඉදිරිපත් කරනු ලැබිය යුතු ය.
- (8) පරිවාස කාලය අවසානයේ සහ/හෝ එකී කාලය අතරතුර ලියාපදිංචිය අවලංගු කරනු නොලබන්නේ නම් හෝ අත්හිටවනු නොලබන්නේ නම්, එම සහතිකයේ දක්වා ඇති ජාතික ක්‍රීඩා සංගමය/සම්මේලනය ස්ථිරව ලියාපදිංචි කළ බවට සියලු පරමාර්ථ සඳහා තීරණාත්මක සාක්ෂියක් විය යුතු ය.
- (9) ක්‍රීඩා අධ්‍යක්ෂ ජනරාල්වරයා විසින්, ක්‍රීඩා සංවර්ධන දෙපාර්තමේන්තුවේ ලියාපදිංචි වී ඇති ජාතික ක්‍රීඩා සංගම පිළිබඳ ලේඛනයක් පවත්වා ගෙන යායුතු ය. එම ලේඛනය මෙහි I වන උපලේඛනයේ දක්වා ඇති “ඇ” ආකෘතියට සාරානුකූල විය යුතු ය.

II වන කොටස

ජාතික ක්‍රීඩා සංගමයේ/ සම්මේලනයේ ව්‍යවස්ථාව

3. (1) වෙනත් යම් ලිඛිත නීතියක කුමක් සඳහන් වුව ද, සෑම ජාතික ක්‍රීඩා සංගමයක්/සම්මේලනයක් සඳහාම මෙහි මින් මතුවට නිශ්චිතව දක්වා ඇති විස්තර ඇතුළත් ව්‍යවස්ථාවක් තිබිය යුතු අතර එය ක්‍රීඩා අධ්‍යක්ෂ ජනරාල්වරයා විසින් අනුමත කරනු ලැබිය යුතු ය.

එසේ වුව ද, මේ නියෝග ක්‍රියාත්මක වීම ආරම්භ වන දින වන විට යම් නිශ්චිත ක්‍රීඩාවක් සඳහා ලියාපදිංචි වී ඇති යම් ජාතික ක්‍රීඩා සංගමයක්/සම්මේලනයක් මෙහි මින් මතුවට නිශ්චිතව දක්වා ඇති විස්තර ඇතුළත් සංශෝධිත ව්‍යවස්ථාව, මෙම නියෝග ක්‍රියාත්මක වන දින සිට දින 90 ක් ඇතුළත ක්‍රීඩා අධ්‍යක්ෂ ජනරාල්වරයා වෙත අනුමැතිය සඳහා ඉදිරිපත් කළ යුතු ය.

- (2) එකී ව්‍යවස්ථාවට අධ්‍යක්ෂ ජනරාල්වරයාගේ අනුමැතිය ලැබීමෙන් පසුව වුවද සිදු කරනු ලබන සෑම ව්‍යවස්ථා සංශෝධනයක්ම යථා පරිදි අධ්‍යක්ෂ ජනරාල්වරයා විසින් අනුමත කරනු ලැබිය යුතු ය. සෑම ජාතික සංගමයක්ම තම නිල ව්‍යවස්ථාව වශයෙන් පිළිගත යුත්තේ ක්‍රීඩා අධ්‍යක්ෂ ජනරාල්වරයාගේ අනුමැතිය හිමි වූ ව්‍යවස්ථාවයි.
- (3) සෑම ජාතික ක්‍රීඩා සංගමයක්/සම්මේලනයක්ම සිය අනුබද්ධ අන්තර්ජාතික සංගමයේ/සම්මේලනයේ නියමයන්, ප්‍රඥප්ති, කාර්ය පටිපාටි, රීති හෝ නියෝග අනුව සිය ව්‍යවස්ථාව සැකසීම හෝ සංශෝධනය කිරීම සිදු කළ යුතු අතර එහි සියලු සංශෝධන විශේෂ මහා සභා රැස්වීමක දී, සම්මත කිරීම සඳහා ඉදිරිපත් කළ යුතු ය. එකී සියලු සංශෝධනය කිරීම් ආණ්ඩුක්‍රම ව්‍යවස්ථාවට, කලින් කලට සංශෝධිත ක්‍රීඩා පනතට සහ ඒ යටතේ නිකුත් කරන ලද සියලුම රෙගුලාසිවලට අනුකූල විය යුතු ය.

4. (1) සෑම ජාතික ක්‍රීඩා සංගමයක්/සම්මේලනයක්ම, පහත දැක්වෙන නිලධරයන් ද ඇතුළුව උපරිමය 17 දෙනෙකුට සීමා වන විධායක කමිටුවකින් සමන්විත විය යුතු ය. විධායක කමිටුවේ සාමාජිකයින් සංඛ්‍යාව සෑම විටම ඔත්තේ සංඛ්‍යාවක් විය යුතු ය.

(i) සභාපතිවරයා සහ උප සභාපතිවරයන්

(අ) උප සභාපතිවරයන් ගණන උපරිමය 03 කට සීමා විය යුතු ය.

(ආ) එක් උප සභාපතිවරයෙකු නිල බලයෙන් අදාළ ක්‍රීඩාවේ ශ්‍රී ලංකා පාසැල් ක්‍රීඩා සංගමය/සම්මේලනය වෙත ලබා දිය යුතු ය. පහත 4. (2) යටතේ සපුරාලිය යුතු සුදුසුකම් එකී උපසභාපතිවරයා සම්බන්ධයෙන් පමණක් අදාළ නොවන්නේ ය.

(ii) ලේකම් සහ උප ලේකම්

(iii) භාණ්ඩාගාරික සහ උප භාණ්ඩාගාරික

(iv) විධායක කමිටු සාමාජිකයින්

(අ) අදාළ ක්‍රීඩාව කාන්තාවන් නිරත වන ක්‍රීඩාවක් නම් අවම වශයෙන් විධායක කමිටු සාමාජිකයින් දෙදෙනෙකු වත් අනිවාර්යෙන්ම කාන්තාවන් විය යුතු ය.

(2) පහත සුදුසුකම් සපුරා ඇති අයෙකු පමණක් ඉහත (1) හි (i), (ii) සහ (iv) යන තනතුරු සඳහා තෝරා පත් කරගැනීමට සුදුස්සෙකු විය යුතු ය.

(i) ක්‍රීඩා අමාත්‍යාංශයේ අනුමැතිය සහිතව ශ්‍රී ලංකාව නියෝජනය කරමින් ජාත්‍යන්තර තරඟ සඳහා සහභාගී වී තිබීම සහ/හෝ

(ii) අදාළ ජාතික සංගමය විසින් සංවිධානය කරන ලද ජාතික ජ්‍යෙෂ්ඨ සහ/හෝ කනිෂ්ඨ ශූරතාවලදී හෝ ජාතික මහා ක්‍රීඩා උළෙලකදී, තනි ඉසව් සඳහා 1 වන, 2 වන සහ 3 වන ස්ථාන ලබා තිබීම සහ හෝ කණ්ඩායම් තරඟ සඳහා ශූරතාවය සහ/හෝ පළවන අනුශූරතාවය සහ/හෝ දෙවන අනුශූරතාවය දිනු කණ්ඩායමේ සාමාජිකයෙකු වීම සහ/හෝ

(iii) අදාළ ක්‍රීඩාවේ ආරක්ෂක සේවා ක්‍රීඩා / රාජ්‍ය සේවා ක්‍රීඩා / ශ්‍රී ලංකා විශ්වවිද්‍යාල ක්‍රීඩා / ජාතික මහා ක්‍රීඩා උළෙලේ පළාත් සහ දිස්ත්‍රික් තරඟ / ජාතික පාසල් හෝ සමස්ත ලංකා පාසල් ක්‍රීඩා / ජාතික පාසල් හෝ සමස්ත ලංකා පාසල් ක්‍රීඩාවල පළාත් සහ දිස්ත්‍රික් තරඟ / ප්‍රසිද්ධ පාසල් ක්‍රීඩා/ ජාතික යොවුන් ක්‍රීඩා/ මහවැලි ක්‍රීඩා හෝ මෙයට අමතරව යම් ජාතික ක්‍රීඩා සංගමයක් විසින් අනුමත කරන ලද වෙනත් ජාතික මට්ටමේ ක්‍රීඩා උළෙලක හෝ ශූරතාවලියක තනි ඉසව් සඳහා 1 වන, 2 වන සහ 3 වන ස්ථාන ලබා තිබීම සහ/හෝ කණ්ඩායම් තරඟ සඳහා ශූරතාවය සහ/හෝ පළවන අනුශූරතාවය සහ/හෝ දෙවන අනුශූරතාවය දිනු කණ්ඩායමේ සාමාජිකයෙකු වීම.

(iv) වසර 15 කට වැඩි වෘත්තීය අත්දැකීම් සහිත වරලත් ගණකාධිකාරීවරයෙකු වීම සහ/හෝ වසර 15 කට වැඩි වෘත්තීය අත්දැකීම් සහිත නීතිඥවරයෙකු වීම සහ/හෝ ශ්‍රී ලංකා වෛද්‍ය සභාවේ පූර්ණ සාමාජිකත්වය සමගින් වසර 15 කට වැඩි වෘත්තීය අත්දැකීම් සහිත වෛද්‍යවරයෙකු වීම සහ/හෝ වසර 15 කට වැඩි වෘත්තීය අත්දැකීම් සහිත වරලත් ඉංජිනේරුවරයෙකු වීම සහ/හෝ මෙරට රාජ්‍ය විශ්වවිද්‍යාලයකින් ක්‍රීඩාව/ක්‍රීඩා විද්‍යාව පිළිබඳ ප්‍රථම උපාධිය සමගින් වසර 15 කට වැඩි වෘත්තීය අත්දැකීම් සහිත අයෙකු වීම.

(3) පහත සුදුසුකම් සපුරා ඇති අයෙකු ඉහත (1) හි (iii) තනතුරු සඳහා තෝරා පත් කරගැනීමට සුදුස්සෙකු විය යුතු ය.

[i] වරලත් ගණකාධිකාරීවරයෙකු වීම සහ/හෝ

[ii] කළමනාකරණ ගණකාධිකාරීවරුන්ගේ වරලත් ආයතනයේ සාමාජිකයෙකු වීම සහ/හෝ

[iii] සහතික ලත් වරලත් ගණකාධිකාරීවරුන්ගේ ආයතනයේ සාමාජිකයෙකු වීම සහ/හෝ

[iv] මෙරට පිළිගත් රාජ්‍ය විශ්වවිද්‍යාලයකින් කළමනාකරණය හෝ වාණිජවේදය පිළිබඳ ප්‍රථම උපාධිය සම්පූර්ණ කළ අයෙකු වීම.

(4) යම් ජාතික ක්‍රීඩා සංගමයක්/සම්මේලනයක් සම්බන්ධයෙන් ඉහත කී (3) යටතේ සුදුසුකම් ලත් ප්‍රමාණවත් අපේක්ෂකයන් ගණනක් නාම යෝජනා ඉදිරිපත් කර නොමැති අවස්ථාවකදී පමණක්, පහත සඳහන් සුදුසුකම් සපුරා ඇති අපේක්ෂකයන් ද, තෝරා පත් කරගැනීමට සුදුසුකම් ලබන්නේ ය.

(i) ශ්‍රී ලංකා බැංකුකරුවන්ගේ ආයතනය විසින් නිකුත් කරන ලද බැංකුකරණය සහ මූල්‍ය පිළිබඳ සහතිකයක් ලබා ඇති අයෙකු වීම හෝ ශ්‍රී ලංකා ගණකාධිකරණ ශිල්පීය ආයතනයේ සාමාජිකයෙකු වීම හෝ බැංකුකරණය, මූල්‍ය කළමනාකරණ සහ ගිණුම්කරණ ක්ෂේත්‍රයේ පිළිගත් සහතිකයක් සමඟ 1988 අංක 30 දරන බැංකු පනතේ ප්‍රතිපාදන යටතේ පිළිගත් බලපත්‍රලාභී වාණිජ බැංකුවක හෝ බලපත්‍රලාභී විශේෂ බැංකුවක හෝ 2011 අංක 42 දරන මුදල් ව්‍යාපාර පනතේ ප්‍රතිපාදන යටතේ බලපත්‍රලාභී මූල්‍ය සමාගමක හෝ 2000 අංක 56 දරන කල්බදු මූල්‍ය පනතේ ප්‍රතිපාදන යටතේ ලියාපදිංචි කල්බදු මූල්‍ය ආයතනයක ගිණුම්කරණ ක්ෂේත්‍රයේ සේවකයෙකු වශයෙන් වසර තුනක පළපුරුද්දක් ඇති තැනැත්තෙකු වීම.

(ii) රජයේ අමාත්‍යාංශ, දෙපාර්තමේන්තු, සංස්ථා, ව්‍යවස්ථාපිත මණ්ඩල, පළාත් පාලන ආයතන, රාජ්‍ය සමාගම් සහ වෙනත් රාජ්‍යය ආයතනයක ගිණුම්කරණ ක්ෂේත්‍රයේ සේවකයෙකු වශයෙන් අවම වසර තුනක පළපුරුද්දක් ඇති තැනැත්තෙකු වීම.

(iii) කළමනාකරණ ගණකාධිකාරීවරුන්ගේ වරලත් ආයතනය හෝ සහතික ලත් වරලත් ගණකාධිකාරීවරුන්ගේ ආයතනය හෝ ශ්‍රී ලංකා වරලත් ගණකාධිකාරීවරුන්ගේ ආයතනය විසින් නිකුත් කරන ලද ආවසරික මට්ටමේ සහතිකයක් ඇති තැනැත්තෙකු වීම.

- (5) මෙම කොටසේ දැක්වෙන ඕනෑම සුදුසුකමක නිරවද්‍යතාවය සුදුසුකම්වලට අදාළ විධිමත් වෘත්තීය සහතික, ක්‍රීඩා සහතික, වෘත්තීය පළපුරුද්ද පිළිබඳ සේවා සහතික මාර්ගයෙන් පමණක් තහවුරු කළ යුතු අතර අන්‍යායාකාරයක නිර්දේශ සහ/හෝ වර්තමාන සහතික වැනි ලේඛන මත සුදුසුකම් තීරණය නොකළ යුතු ය.
5. (1) ජාතික ක්‍රීඩා සංගමයක/සම්මේලනයක විධායක කමිටුවේ සෑම නිලධාරියෙකුම වසර 02 කට වරක් වාර්ෂික මහා සභා රැස්වීමක දී පවත්වනු ලබන නිලවරණයේදී තෝරා පත් කරගත යුතු ය.
- (2) (i) නිලවරණයකට පෙරාතුව වසර 08 ක් හෝ වසර 08 ට වඩා වැඩි කාලයක් අඛණ්ඩව හෝ විරාම සහිතව කුමන හෝ ජාතික සංගමයක/සම්මේලනයක සභාපති සහ/හෝ ලේකම් සහ/හෝ භාණ්ඩාගාරික ධුරය දරා ඇති කිසිවෙකු යළිත් කිසිදු ජාතික සංගමයක/සම්මේලනයක, සභාපති සහ/හෝ ලේකම් සහ/හෝ භාණ්ඩාගාරික යන තනතුරු සඳහා තේරී පත්වීමට සුදුසුකම් නොලබන්නේ ය. නමුත් විධායක කමිටු සාමාජිකත්වය දැරීමට ඉන් බාධාවක් සිදු නොවන්නේ ය.
- (ii) ඉහත කී (i) හි සීමාවන්ට යටත්ව කුමන හෝ ජාතික සංගමයක/සම්මේලනයක සභාපති සහ/හෝ ලේකම් සහ/හෝ භාණ්ඩාගාරික ධුරයන් දරන කාලය ද ඇතුළුව විධායක කමිටු සාමාජිකත්වයක් දැරිය හැකි උපරිම කාල සීමාව අඛණ්ඩව හෝ විරාම සහිතව වසර 12 ක් වේ.
- (iii) කිසියම් ජාතික සංගමයක/සම්මේලනයක ඉහත කී වසර 12 ක උපරිම ධුර කාලය ඉහත (2) (i) සහ (ii) සීමාවන්ට යටත්ව සම්පූර්ණ කරන ලද යම් තැනැත්තෙක් එකී ජාතික සංගමයේ/සම්මේලනයේ හෝ වෙනත් ජාතික සංගමයක/සම්මේලනයක විධායක කමිටුවට තෝරා පත් කරගැනීමට නුසුදුස්සෙක් වන්නේ ය.
- (iv) ඉහත කී (i), (ii), (iii) අවස්ථාවන්ට අදාළව වසර 12 ක උපරිම ධුර කාලය ගණනය කිරීමේ දී කිසියම් ජාතික සංගමයක/සම්මේලනයක අතුරු පාලක කමිටුවක තනතුරු දරන ලද කාල සීමාවන් ද අදාළ වන්නේ ය.
- (3) කිසියම් ජාතික සංගමයක/සම්මේලනයක සභාපති, ලේකම් හෝ භාණ්ඩාගාරික යන ධුරයන්හි නිල කාල සීමාව අවසන් වීමට පෙර ඇති වන යම් පුරප්පාඩුවක් විශේෂ මහා සභා රැස්වීමකදී පුරවනු ලැබිය යුතු ය. වාර්ෂික මහා සභා රැස්වීමේ දී අනුමත කර ගැනීමට යටත්ව අනෙකුත් පුරප්පාඩු විධායක කමිටු රැස්වීමකදී පුරවනු ලැබිය යුතු ය.
6. යම් පුද්ගලයෙකු ජාතික ක්‍රීඩා සංගමයක/සම්මේලනයක ධුරයක් සඳහා තෝරා පත්කර ගැනීමට හෝ ධුරයක් දැරීමට හෝ නාමිකයෙකු වීමට හෝ කිසියම් ජාතික ක්‍රීඩා සංගමයක/සම්මේලනයක කමිටුවක සාමාජිකයෙකු වීමට හෝ ජාතික ක්‍රීඩා සංගමයක/සම්මේලනයක අනුබද්ධ සමාජයක හෝ සංවිධානයක ධුරයක් සඳහා තෝරා පත්කර ගැනීමට හෝ ධුරයක් දැරීමට හෝ නාමිකයෙකු වීමට ඔහු හෝ ඇය පහත පරිදි නුසුදුස්සකු විය යුතු ය.
 - (1) නිසි බලයලත් අධිකරණයක් විසින් සිහි විකළ තැනැත්තෙකු හෝ එවැනි තැනැත්තෙකු වශයෙන් විනිශ්චය කරනු ලැබ ඇත්නම් ;
 - (2) නිසි බලයලත් අධිකරණයක් විසින් බුන්වත් තැනැත්තෙකු හෝ එවැනි බුන්වත් තැනැත්තෙකු වශයෙන් විනිශ්චය කරනු ලැබ ඇත්නම් ;
 - (3) මුදල් විගුණකරණය, අල්ලස් හෝ දූෂණ සහ ඒ ආශ්‍රිත අපරාධ වරදක් සහ/හෝ දණ්ඩ නීති සංග්‍රහයේ දැක්වෙන යම් වරදක් සම්බන්ධයෙන් අධිකරණයක් මගින් හෝ වෙනත් යම් විනිශ්චය අධිකාරියක් මගින් වරදකරුවකු කරනු ලැබ ඇති සහ මාස හයකට නොඅඩු කාල සීමාවක් සඳහා සිර දඬුවමක් නියම වී ඇත්නම් ;
 - (4) සංශෝධිත ක්‍රීඩා පනත යටතේ හෝ සංශෝධිත ක්‍රීඩා වලට සම්බන්ධ වැරදි වැළැක්වීමේ පනත යටතේ යම් වරදකට වරදකරුවකු වී ඇත්නම් ;
 - (5) අයුතු මූල්‍ය අපරාධයකට, අයථා ක්‍රියාවකට, දූෂණයකට, විනය කඩ කිරීමකට හෝ වෙනත් එවැනි යම් චෝදනාවක් සම්බන්ධයෙන් ක්‍රීඩා විෂය භාර අමාත්‍යවරයා, ක්‍රීඩා අමාත්‍යාංශය හෝ ක්‍රීඩා සංවර්ධන දෙපාර්තමේන්තුව විසින් පත් කරන ලද විධිමත් කමිටුවක් විසින් පවත්වන ලද පරීක්ෂණයකින් වරදකරුවකු වී ඇත්නම් ;
 - (6) නාම යෝජනා ඉදිරිපත් කිරීමට පෙර වසර දෙකක කාල සීමාවක් තුළ මාධ්‍ය සංවිධානයකට අනුයුක්තව ගෙවීම් ලබන වෘත්තීය මාධ්‍යවේදියෙකු හෝ විද්‍යුත් හෝ මුද්‍රිත මාධ්‍ය නිදහස් පුවත්පත් කලාවේදියෙකු ලෙස යම් මාධ්‍ය සංවිධානයකට හෝ මාධ්‍ය සංවිධානයක හිමිකරුවකු හෝ අර්ථලාභී හිමිකරුවකු හෝ සම අයිතිකරුවකු හෝ ප්‍රධාන කොටස්කරුවකු වශයෙන් හෝ කටයුතු කර ඇත්නම් ;
 - (7) (i) අදාළ ක්‍රීඩාවල ජාතික සංචිතයේ හෝ ජාතික කණ්ඩායමේ වර්තමාන ක්‍රීඩකයෙකු/ක්‍රීඩිකාවක වේ නම් ;
 - (ii) අදාළ ක්‍රීඩාවල ජාතික සංචිතයේ හෝ ජාතික කණ්ඩායමේ වර්තමාන ක්‍රීඩකයෙකු/ක්‍රීඩිකාවකගේ කලත්‍රයෙකු, දෙමාපියෙකු හෝ සහෝදර සහෝදරියක වේ නම් ;
 - (iii) අදාළ ක්‍රීඩාවල ජාතික සංචිතයේ හෝ ජාතික කණ්ඩායමේ වර්තමාන ක්‍රීඩකයෙකුගේ/ක්‍රීඩිකාවකගේ නියෝජිතයෙකු හෝ කළමනාකරුවකු වේ නම් ;

- (8) නාම යෝජනා ඉදිරිපත් කිරීමට පෙර වසර දෙකක කාල සීමාව තුළ එම ජාතික සංගමයේ/සම්මේලනයේ වෘත්තීය පුහුණුකරුවකු/තාක්ෂණ නිලධාරියෙකු/විනිශ්චයකරුවෙකු වශයෙන් කටයුතු කර ඇත්නම් ;
 - (9) ශ්‍රී ලංකාවේ පුරවැසියෙකු නොවේ නම් හෝ පුරවැසියෙකු වීම අවසන් වූවහොත් ;
 - (10) නාමයෝජනා ඉදිරිපත් කිරීමට පෙර වසර හතරක කාල සීමාව තුළ දී ක්‍රීඩාවට අදාළ ක්‍රීඩා භාණ්ඩ, ක්‍රීඩා ආම්පන්න හෝ ක්‍රීඩාවට අදාළ වෙනත් යම් අයිතම හෝ උපකරණ හෝ ශක්ති වර්ධනය සඳහා වූ ආහාර ද්‍රව්‍ය ජාතික ක්‍රීඩා සංගමයකට/සම්මේලනයකට හෝ වෙනත් යම් ආයතනයකට අලෙවි කිරීමේ, ප්‍රවර්ධනය කිරීමේ හෝ සැපයීමේ යෙදී ඇත්නම් හෝ වාණිජ අරමුණු සහිතව ක්‍රීඩා වලට සම්බන්ධ සේවා සැපයීමේ යෙදී ඇත්නම් ;
 - (11) මෙම ගැසට් පත්‍රයේ II උපලේඛනයේ දක්වා ඇති ක්‍රීඩාවක් සම්බන්ධයෙන් ඔවුටු ඇල්ලීම, සුදු ක්‍රීඩාව හෝ පරදු තැබීම හා සම්බන්ධ ව්‍යාපාරයකට සෘජුව හෝ වක්‍රව සම්බන්ධ වී ඇති හෝ ඔවුටු ඇල්ලීමේ හෝ සුදු ක්‍රීඩාවේ හෝ පරදු තැබීමේ ව්‍යාපාරයක හෝ එවැනි තරඟ සම්බන්ධයෙන් කටයුතු කරන ආයතනයක හෝ ආයතනයන්හි එදිනෙදා කටයුතු වල නියැලී සිටින තැනැත්තෙක් හෝ ඔහුගේ පවුලේ ඕනෑම පුර්වාසන්න සාමාජිකයෙකු (කලත්‍රයා, මව, පියා, සහෝදරයෙක්, සහෝදරියක්, පුතා, දුව, බෑණා, ලේලිය) වන්නේ නම් ;
 - (12) ජාතික ක්‍රීඩා සංගමය/සම්මේලනය අනුයුක්තව සිටින අන්තර්ජාතික ක්‍රීඩා සංගමය /සම්මේලනය විසින් හෝ පනවන ලද තහනමකට, අත්හිටු වීමකට හෝ අවලංගු කිරීමකට භාජනය වී ඇත්නම් ;
 - (13) උත්තේජක ද්‍රව්‍ය භාවිතය, දූෂණය, ඔවුටු ඇල්ලීම, සුදු ක්‍රීඩාව හෝ පරදු තැබීමේ ව්‍යාපාරය සහ අභ්‍යන්තර තොරතුරු අවභාවිතය සම්බන්ධ වරදක් සම්බන්ධයෙන් ජාතික ක්‍රීඩා සංගමයක/සම්මේලනයක උත්තේජක මර්දන හෝ දූෂණ මර්දන විනිශ්චය සභාවකින් හෝ ශ්‍රී ලංකා උත්තේජක මර්දන නියෝජ්‍යායතනය විසින් හෝ ලෝක උත්තේජක මර්දන නියෝජ්‍යායතනය විසින් හෝ ජාතික සංගමය/සම්මේලනය අනුයුක්තව සිටින අන්තර්ජාතික ක්‍රීඩා සංගමය/සම්මේලනයක උත්තේජක මර්දන හෝ දූෂණ මර්දන විනිශ්චය සභාවකින් විසින් හෝ පනවන ලද දඬුවමකට තහනමකට, අත්හිටු වීමකට හෝ අවලංගු කිරීමකට හෝ භාජනය වී ඇත්නම් ;
 - (14) මිනිස් ජාවාරමට සෘජුව හෝ වක්‍රව සම්බන්ධ වී ඇත්නම් ;
 - (15) ක්‍රීඩා අමාත්‍යවරයාගේ අනුමැතිය හෝ එකඟත්වය ඇතිව ක්‍රීඩා සම්බන්ධ කාර්යයක් සඳහා ජාත්‍යන්තර ක්‍රීඩා උත්සවයක දී රට නියෝජනය කළ පුද්ගලයෙකු ලෙස නියමිත කාල සීමාව තුළ දී නැවත ශ්‍රී ලංකාවට නොපැමිණි තැනැත්තකු නම් ;
 - (16) පාර්ලිමේන්තු මන්ත්‍රීවරයෙකු හෝ පළාත් සභාවක හෝ පළාත් පාලන ආයතනයක තේරී පත් වූ හෝ නම් කරන ලද මන්ත්‍රීවරයෙකු වන්නේ නම් ;
 - (17) එම ජාතික ක්‍රීඩා සංගමයේ/සම්මේලනයේ නිලවරණ කමිටුවේ සාමාජිකයෙකු වන්නේ නම් ;
 - (18) නිශ්චිතව දක්වා ඇති කාල සීමාව වන මූල්‍ය වර්ෂය අවසාන වී මාස 2 ක් තුළ දී විධායක කමිටුව විසින් සහතික කරන ලද මූල්‍ය ප්‍රකාශ විගණනය සඳහා ඉදිරිපත් කිරීමට අසමත් වූ හෝ එසේ කිරීම පැහැර හැර ඇති ජාතික ක්‍රීඩා සංගමයක/සම්මේලනයක සභාපති, ලේකම්, භාණ්ඩාගාරකවරයකු හෝ වෙක්සන් අත්සන් කරනු ලබන නිලධාරියෙකු හෝ වෙනත් වගකීම සහගත නිලධාරියෙකු වශයෙන් ධුරයක් දරා සිටි තැනැත්තකු එයට අදාළව ක්‍රීඩා විෂය භාර අමාත්‍යවරයා විසින් හෝ ක්‍රීඩා අමාත්‍යාංශය විසින් හෝ ක්‍රීඩා සංවර්ධන දෙපාර්තමේන්තුව විසින් හෝ පවත්වන ලද පරීක්ෂණයකින් වරදකරුවකු වී ඇත්නම් ;
 - (19) විගණකාධිපතිවරයා වෙත ඉදිරිපත් කරන ලද මූල්‍ය ප්‍රකාශ සම්බන්ධයෙන් අයථා පරිහරණයක්, මූල්‍ය වංචාවක් හෝ වෙනත් යම් අවභාවිතයක් සම්බන්ධයෙන් අනාවරණය වීමෙන් අනතුරුව, ඒ සම්බන්ධයෙන් විධිමත් කමිටුවක් විසින් සිදු කරන ලද පරීක්ෂණයක දී වරදකරුවෙකු වී ඇත්නම් ;
 - (20) ජාතික ක්‍රීඩා සංගමය/සම්මේලනය වෙත යම් ආකාරයකින් සෘජුව හෝ වක්‍රව යම් ප්‍රසම්පාදනයක් සම්බන්ධ බැඳීමක් ඇති කරන අයෙකු වන්නේ නම් ;
 - (21) තරඟ පවා දීමේ වරදකට වරදකරුවෙකු වී ඇත්නම් ;
7. මීට අමතරව සෑම ජාතික ක්‍රීඩා සංගමයක/සම්මේලනයක ව්‍යවස්ථාව පහත කරුණු වලින් ද සමන්විත විය යුතු ය.
- (1) ව්‍යවස්ථාවට අනුකූලව සහ නිදහස් හා සාධාරණ ලෙස ජාතික ක්‍රීඩා සංගමයේ/සම්මේලනයේ විධායක කමිටු නිලධාරීන් තෝරා පත් කර ගැනීම සඳහා නිලවරණය පැවැත්වීම ;
 - (2) තම අනුබද්ධ ආයතනවල, ක්‍රීඩා සමාජවල සහ අනෙකුත් සංවිධානවල ඡන්ද අයිතිය හා නියෝජනය කරන ආකාරය ;
 - (3) අදාළ දිස්ත්‍රික්කය තුළ අදාළ අනුබද්ධ ආයතන, ක්‍රීඩා සමාජවල ක්‍රියාකාරකම් සම්බන්ධීකරණය කිරීමේ වගකීම පැවරෙන පළාත් හෝ දිස්ත්‍රික් නිලධාරීන් පත් කිරීම සහ ජාතික ක්‍රීඩා සංගමයට/සම්මේලනයට ඒ සම්බන්ධයෙන් වාර්තා කිරීම ;

- (4) I වන උපලේඛනයේ දැක්වෙන “ඇ” ආකෘතියට අනුකූලව සකස් කරන ලද අනුබද්ධ ආයතනවල, ක්‍රීඩා සමාජවල සහ අනෙකුත් සංවිධානවල තොරතුරු වාර්තාවක් පවත්වාගෙන යාම ;
- (5) අවම වශයෙන් මසකට වරක්වත් ජාතික ක්‍රීඩා සංගම්වල/සම්මේලනවල කමිටු රැස්වීම් පැවැත්වීම හා අවම වශයෙන් පාසල් සංගම්වල නියෝජිතයන් එක් අයෙකු වත් එවැනි රැස්වීම් වලට සහභාගී විය යුතු බව ;
- (6) වාර්ෂික මහා සභා රැස්වීමට අවම වශයෙන් දින 14 කට පෙර එහි අනුබද්ධ ආයතන, ක්‍රීඩා සමාජ සහ අනෙකුත් සංවිධාන වෙත පහත ලේඛන ඇතුළත් ලිඛිත දැනුම් දීමක් කළ යුතු ය.
 - [i] වාර්ෂික වාර්තාව ද ;
 - [ii] වාර්ෂික මහා සභා රැස්වීමට පැමිණ ඡන්දය ප්‍රකාශ කිරීමේ හිමිකම ඇති අනුබද්ධ ආයතන වල ඡන්දදායක නාම ලේඛනය ද ;
 - [iii] කලින් මුදල් වර්ෂය සඳහා විගණකාධිපතිවරයා විසින් විගණනය කරන ලද ගිණුම් වාර්තාවේ පිටපතක් හෝ විගණකාධිපතිවරයා විසින් නම් කරන ලද විගණන ආයතනය මගින් විගණනය කරන ලද ගිණුම් වාර්තාවේ පිටපතක් ;
 - [iv] කලින් මුදල් වර්ෂය සඳහා අදාළ සභාපති, ලේකම් හා භාණ්ඩාගාරිකවරයා විසින් ද සහතික කරන ලද ගිණුම් වාර්තාවේ එහි පිටපතක් ;
- (7) තම අනුබද්ධ ආයතනවල, ක්‍රීඩා සමාජවල සහ අනෙකුත් සංවිධානවල සක්‍රීය පැවැත්ම දිරි ගැන්වීම සඳහා නියමිත තරගාවලි ගණනකට සහභාගී වීම අනිවාර්ය කිරීම සහ සහභාගී විය යුතු තරගාවලි වලට සහභාගී වී නැති යම් සාමාජික අනුබද්ධ ආයතන, ක්‍රීඩා සමාජ සහ අනෙකුත් සංවිධාන වලට ඡන්ද අයිතිය අහිමි කිරීම ;
- (8) නව සාමාජිකයන් වශයෙන් පිළිගනු ලබන රැස්වීමේ දී නව සාමාජිකයන්ට ඡන්ද අයිතිය ලබා නොදීම ;
- (9) ජාතික ක්‍රීඩා සංගමයක/සම්මේලනයක නව කමිටුව පත් කිරීමට පෙර පැවති කමිටුවේ සිටි නිලධාරීන් විසින් එකී සංගමයට අදාළ කරුණු සම්බන්ධ සියලු ලේඛන, මුරපද, බැංකු ගිණුම් විස්තර සහ ඉලෙක්ට්‍රොනික දත්ත එකී නව කමිටුව පත් වූ දිනයේ සිට දින හතක් ඇතුළත එම නව කමිටුව සඳහා පත්වුණු නිලධාරීන් වෙත භාර දීම අනිවාර්ය කිරීම ;
- (10) පහත සඳහන් කමිටු සඳහා පත් කිරීමේ, ඉවත් කිරීමේ, සුදුසුකම්, සංයෝජනය, කාල සීමා හා වගකීම් සම්බන්ධ ක්‍රියා පටිපාටි විශේෂිතව දක්වා තිබිය යුතු ය.
 - [i] නිලවරණ කමිටුව
 - [ii] තීරණ ගැනීමේ කමිටුව
 - [iii] ජාතික තේරීම් කමිටුව
 - [iv] වර්ගීකරණ කමිටුව
 - [v] ශ්‍රේණිගත කිරීමේ කමිටුව
 - [vi] තාක්ෂණික කමිටුව
 - [vii] මුදල් කමිටුව
 - [viii] විනය කමිටුව
- (11) වාර්ෂික මහා සභා රැස්වීමේ දී සිය ඡන්දය ප්‍රකාශ කිරීම සඳහා ඡන්ද බලය හිමි අනුබද්ධ ආයතන, ක්‍රීඩා සමාජ හෝ වෙනත් සංවිධාන විසින් නම් කරනු ලබන තැනැත්තන්ගේ නම්, වාර්ෂික මහා සභා රැස්වීමට/නිලවරණයට අඩු වශයෙන් දින 07 ට පෙර ජාතික සංගමයට/සම්මේලනයට දැනුම් දිය යුතු බවට විධිවිධාන සැලසීම ;
- (12) ගණපුරණයක් නොමැති වීම නිසා ජාතික ක්‍රීඩා සංගමයක/සම්මේලනයක වාර්ෂික මහා සභා රැස්වීම කල් දමනු ලබන අවස්ථාවකදී එම න්‍යාය පත්‍රය සඳහාම රැස්වීම නැවත කැඳවන ලෙසට දින 14 ට පෙර ලිඛිත දැන්වීමක් කළ යුතු බවට වන ක්‍රියාපටිපාටිය ;
- (13) සාමාජික අනුබද්ධ සංගම්, ක්‍රීඩා සමාජ සහ අනෙකුත් සංවිධානවල ගිණුම් පොත් නිසි පරිදි පවත්වාගෙන යෑම අනිවාර්ය කිරීම ;
- (14) සාමාජික අනුබද්ධ සංගම්, ක්‍රීඩා සමාජ සහ අනෙකුත් සංවිධාන වාර්ෂික මහා සභා රැස්වීම, විධිමත් නිලවරණ සහ ගිණුම් පවත්වා ගෙන යෑමට අසමත් වන්නේ නම්, වාර්ෂික මහා සභා රැස්වීමට සහභාගී වීම සහ ඡන්දය ප්‍රකාශ කිරීම අහිමි වන බව සඳහන් කිරීම ;

- (15) යම් තැනැත්තකු ශ්‍රී ලංකාවේ පුරවැසියෙකු සහ ක්‍රීඩා පසුබිමක් ඇති තැනැත්තකු නොවන්නේ නම්, ඔහු ජාතික ක්‍රීඩා සංගමයක/සම්මේලනයක නියෝජිතයෙකු හෝ අභි නියෝජිතයෙකු වශයෙන් එයට අදාළ අන්තර්ජාතික ඒකාබද්ධ සංගමයට හෝ වෙනත් අන්තර්ජාතික සම්මේලනයකට පත් නොකරන බවට සහතික වීම ;
- (16) ජාතික ක්‍රීඩා සංගම් විසින් පුහුණුකරුවන්, තරග තීරකයන්, සහ ක්‍රීඩා විනිසුරුවන් පත් කිරීමේ සහ එබඳු පුහුණුකරුවන්, තරග තීරකයින්, සහ විනිසුරුවන් කළමනාකරණය හා අධීක්ෂණය කිරීමේ පටිපාටිය නියම කිරීම ;
- (17) අදාළ අන්තර්ජාතික ඒකාබද්ධ සංගම්වල නිශ්චිතව දැක්වෙන අවශ්‍යතාවන්ට අනුකූලව සිය ක්‍රීඩකයන්, සාමාජිකයන්, පුහුණුකරුවන්, තීරකයන්, විනිසුරුවන් සහ අනෙකුත් සියලු නිලධාරීන් සම්බන්ධයෙන් වර්ගාධර්ම පද්ධතියක් සකස් කිරීම ;
- (18) ජාතික ක්‍රීඩා සංගමයේ/සම්මේලනයේ අනුබද්ධ ආයතන, ක්‍රීඩා සමාජ සහ අනෙකුත් සංවිධාන වල වගකීම් විශේෂිතව දැක්වීම ;
- (19) ලෝක උත්තේජක මර්දන නියෝජ්‍යායතන නීති සංග්‍රහය සහ ශ්‍රී ලංකා උත්තේජක මර්දන නීති සංග්‍රහයට අනුකූල වීම ;
- (20) අදාළ අනුබද්ධ ජාත්‍යන්තර සංවිධානයේ විධිවිධාන සහ ශ්‍රී ලංකාවේ නීති අතර පරස්පරතාවයක් ඇති වුවහොත්, ශ්‍රී ලංකාවේ නීති ක්‍රියාත්මක වන බව විශේෂිතව දැක්වීම ;
- (21) ශ්‍රී ලංකාවේ සෑම ග්‍රාම නිලධාරී වසමකම ක්‍රීඩාව ප්‍රවර්ධනය කිරීම සඳහා ප්‍රාදේශීය ක්‍රීඩා සමාජ, දිස්ත්‍රික් ක්‍රීඩා සංගම් සහ පළාත් ක්‍රීඩා සංගම් පිහිටුවීමට උත්සාහ කළ යුතු බව විශේෂිතව දැක්වීම සහ ක්‍රීඩාවට ආදරය කරන සියලුම පුරවැසියන්ට තමන් කැමති ක්‍රීඩාවක නියැලීමේ මානුෂීය අයිතිය ලබා දීම එවැනි ක්‍රීඩා සංගමයක වගකීමක් බව දැක්වීම ;

ජාතික ක්‍රීඩා සංගම්/සම්මේලන වල ජාතික තේරීම් කමිටු

8. (1) මෙහි මින් පෙර දක්වා ඇති විධිවිධාන වලට අමතරව ජාතික ක්‍රීඩා සංගම්/සම්මේලන වල ජාතික තේරීම් කමිටු වලට අදාළව මෙහි මින් මතුවට දක්වා ඇති කරුණු කාරණා අදාළ විය යුතු ය.
- (2) සෑම ජාතික ක්‍රීඩා සංගමයකම / සම්මේලනයකම ජාත්‍යන්තර මට්ටමේ තරගවලදී ශ්‍රී ලංකාව නියෝජනය කිරීම සඳහා සහභාගිවන්නන් /තරගකරුවන්/තරගකාරියන් තෝරා ගැනීම සඳහා ක්‍රීඩා විෂය භාර අමාත්‍යවරයාගේ අනුමැතිය සහිතව තෝරාපත් කරගත යුතු ජාතික තේරීම් කමිටුවකින් සමන්විත විය යුතු ය.
- (3) අදාළ ක්‍රීඩාවට සුවිශේෂ සේවයක් ඉටුකර ඇත්තා වූ නැතහොත් අදාළ ක්‍රීඩාව තුළ විශිෂ්ට තත්ත්වයක් ලබා සිටින්නා වූ ද සාමාජිකයින් පස් දෙනෙකුගෙන් ජාතික තේරීම් කමිටු සමන්විත විය යුතු ය. අදාළ ක්‍රීඩාව කාන්තාවන් ද නිරත වන ක්‍රීඩාවක් නම් එකී සාමාජිකයන් පස් දෙනාගෙන් අවම වශයෙන් එක් අයෙක් අනිවාර්යෙන්ම කාන්තාවක් විය යුතු ය.
- (4) ජාතික ක්‍රීඩා සංගම්/සම්මේලනවල ජාතික තේරීම් කමිටුව අවුරුදු දෙකක (02) කාල සීමාවකට පත් කිරීම සඳහා අදාළ ජාතික ක්‍රීඩා සංගමය/සම්මේලනය තම ක්‍රීඩා සංගමයට/සම්මේලනයට අනුබද්ධ සියලුම සාමාජික ආයතන නිසි පරිදි දැනුවත් කොට නාම යෝජනා ලබාගෙන විධායක කමිටු රැස්වීමක් මගින් වඩා සුදුසු සාමාජිකයින් දස දෙනෙකු (10) තෝරා ගැනීම කළ යුතු ය.
- (5) ජාතික ක්‍රීඩා සංගම්/සම්මේලන වල ජාතික තේරීම් කමිටු සඳහා අදාළ ජාතික සංගමය විසින් දස දෙනෙකුගේ නාම යෝජනා ජාතික ක්‍රීඩා තේරීම් කමිටුව වෙත ඉදිරිපත් කළ යුතු අතර ජාතික ක්‍රීඩා තේරීම් කමිටුව විසින් එකී නාම යෝජනා අතරින් සුදුසු තැනැත්තන් පස් දෙනෙකු තෝරාගෙන ඉන් එක් තැනැත්තෙක් සභාපතිවරයා වශයෙන් නම් කොට එකී නාම යෝජනා ක්‍රීඩා අධ්‍යක්ෂ ජනරාල්වරයාගේ නිර්දේශය සඳහා යොමු කළ යුතු ය. එකී නාම යෝජනා ක්‍රීඩා අධ්‍යක්ෂ ජනරාල්වරයාගේ නිර්දේශය ලැබීමෙන් අනතුරුව අවසාන අනුමැතිය සඳහා ක්‍රීඩා විෂය භාර අමාත්‍යවරයා වෙත ඉදිරිපත් කළ යුතු ය.
- (6) සියලුම ජාතික ක්‍රීඩා සංගම්/සම්මේලනවල තේරීම් කමිටුව පත් කිරීම සම්බන්ධයෙන් නිර්දේශ ඉදිරිපත් කිරීමේ බලය ජාතික ක්‍රීඩා තේරීම් කමිටුවට පවතින්නේ ය.
- (7) ජාතික ක්‍රීඩා සංගම්/සම්මේලන වල තේරීම් පරීක්ෂණ පැවැත්වෙන දින, ස්ථාන, අදාළ විස්තර සහ තේරීම් නිර්ණායක පිළිබඳ තොරතුරු දින 14 කට පෙර ක්‍රීඩක/ක්‍රීඩිකාවන්ට දන්වා සිටිය යුතු ය. එම සියලු විස්තරවල පිටපත් එදිනම ජාතික ක්‍රීඩා තේරීම් කමිටුවට ද ලිඛිතව ඉදිරිපත් කළ යුතු ය. එවැනි තොරතුරු ඉදිරිපත් නොකරන ජාතික ක්‍රීඩා සංගම්/සම්මේලනවල තේරීම් පරීක්ෂණ සහ ජාතික ක්‍රීඩා සංගම්/සම්මේලනවල සභාපති ලේකම් සහ පුහුණුකරුවන්ගේ පෞද්ගලික අභිමතය පරිදි පැවැත්වෙන තේරීම් පරීක්ෂණ අවලංගු කිරීමට ජාතික ක්‍රීඩා තේරීම් කමිටුවට බලය පවතින්නේ ය.
- (8) සියලුම ජාතික ක්‍රීඩා සංගම් / සම්මේලන තේරීම් පරීක්ෂණ පැවැත්වීමට දින 28 කට පෙර ජාතික ක්‍රීඩා තේරීම් කමිටුවට තේරීම් නිර්ණායක ඉදිරිපත් කළ යුතු අතර එකී තේරීම් නිර්ණායක ඔවුන්ගේ නිල වෙබ් අඩවියේ පළ කළ යුතු ය.
- (9) ජාතික ක්‍රීඩා සංගම්/ සම්මේලනවල තේරීම් පරීක්ෂණ අවසානයේ ජාතික ක්‍රීඩා තේරීම් කමිටුවට ලැබෙන සියලුම අභියාචනා/ පැමිණිලි සම්බන්ධයෙන් විමර්ශන පැවැත්වීම සහ නිර්දේශ ඉදිරිපත් කිරීමේ බලය ජාතික ක්‍රීඩා තේරීම් කමිටුවට පවතින්නේ ය.

- (10) සියලුම ජාතික ක්‍රීඩා සංගම්/ සම්මේලන තේරීම් පරීක්ෂණවල අවසන් ප්‍රතිඵල ලේඛන සියලු විස්තර සමඟ ජාතික ක්‍රීඩා සංගම්/සම්මේලනවල නිල වෙබ් අඩවියේ ප්‍රකාශයට පත් කළ යුතු ය.
- (11) සියලුම ජාතික ක්‍රීඩා සංගම්/ සම්මේලන තේරීම් පරීක්ෂණ සඳහා ක්‍රීඩා අමාත්‍යාංශයේ අදාළ ජාතික ක්‍රීඩාව භාර ව්‍යාපෘති නිලධාරියාගේ සහභාගීත්වය ලබා ගත යුතු අතර ඒ අනුව ජාතික ක්‍රීඩා තේරීම් කමිටුවට දැනුම් දිය යුතු ය.
- (12) ජාතික ක්‍රීඩා තේරීම් කමිටුව විසින් සියලුම ජාතික සංවිතවල ක්‍රීඩක ක්‍රීඩිකාවන්ගේ විස්තර පිළිබඳ දත්ත ගබඩාවක් සකස් කර යාවත්කාලීන කළ යුතු ය. ජාතික ක්‍රීඩා සංගම්/සම්මේලන සංවිතවල සිටින සියලුම ක්‍රීඩක ක්‍රීඩිකාවන්ගේ දක්ෂතා සහ ජීව දත්ත පිළිබඳ තොරතුරු සියලුම ජාතික ක්‍රීඩා සංගම්/ සම්මේලන විසින් ජාතික ක්‍රීඩා තේරීම් කමිටුව වෙත යොමු කළ යුතු ය. ජාතික සංවිත නම් කිරීමෙන් පසු ක්‍රීඩක ක්‍රීඩිකාවන් ඇතුළත් කිරීම/ඉවත් කිරීම පිළිබඳ තොරතුරු සියලුම ජාතික ක්‍රීඩා සංගම්/ සම්මේලන විසින් ජාතික ක්‍රීඩා තේරීම් කමිටුව වෙත ලබා දිය යුතු ය.
- (13) ජාතික ක්‍රීඩා තේරීම් කමිටුව ජාත්‍යන්තර තරගාවලියක් සඳහා පුහුණුකරුවන්/කළමනාකරුවන් සහාය පුහුණුකරුවන්/ක්‍රීඩා පුහුණුකරුවන්/ සම්බාහකයන් නිර්දේශ කිරීමේදී සුදුසු ක්‍රමවේදයක් අනුගමනය කළ යුතු අතර පහත සඳහන් නිර්ණායකයන්ට අනුකූලව ජාතික ක්‍රීඩා තේරීම් කමිටුවේ අනුමැතිය ලබා ගත යුතු ය.
 - [i] මේ දක්වා ක්‍රීඩා ක්ෂේත්‍රයට ලැබුණු දායකත්වය
 - [ii] ක්‍රීඩා ක්ෂේත්‍රයේ ඔවුන්ගේ වර්තමාන කාර්ය සාධනය
 - [iii] අදාළ ක්‍රීඩාවේ දැනුම, අවබෝධය සහ පළපුරුද්ද
 - [iv] ක්‍රීඩකයෙකු/පුහුණුකරුවෙකු ලෙස පෙන්නුම් කරන කුසලතා
 - [v] අදාළ ක්‍රීඩා සංගමය මගින් හෝ ජාතික ක්‍රීඩා විද්‍යායතනය, මගින් නිකුත් කරන ලද පුහුණු බලපත්‍රයක් හිමි අයෙකු වීම.

III වන කොටස

ජාතික ක්‍රීඩා සංගම්වල/සම්මේලනවල කාර්ය, බලතල සහ කර්තව්‍ය

9. සෑම ජාතික ක්‍රීඩා සංගමයකටම/සම්මේලනයකටම පහත සඳහන් කාර්ය, බලතල සහ කර්තව්‍ය පැවතිය යුතු ය.
 - (1) සෑම ජාතික ක්‍රීඩා සංගමයක්/ජාතික සම්මේලනයක් විසින් අනිවාර්යයෙන්ම වාර්ෂිකව ජාතික ශූරතාවයක් පැවැත්විය යුතු ය.
 - (2) ශ්‍රී ලංකාවේ සෑම පළාතකම අදාළ ක්‍රීඩාව සංවර්ධනය කිරීම සහ ප්‍රවර්ධනය කිරීම, සහ ජනප්‍රිය කිරීමට අවශ්‍ය පහසුකම් වැඩි දියුණු කිරීම.
 - (3) එකී ක්‍රීඩාවේ ප්‍රමිතිය/ජාත්‍යන්තර ශ්‍රේණිගත කිරීමේ මට්ටමට ඉහළ නැංවීම.
 - (4) ජාතික කණ්ඩායමේ කාර්ය සාධන මට්ටම ඉහළ නැංවීම.
 - (5) අදාළ ක්‍රීඩා සඳහා සහජ දක්ෂතා ඇති සෑම වයස් කාණ්ඩයකම තැනැත්තන් හඳුනාගෙන සියලු මාර්ගයන්ගෙන් හා ආකාරයන්ගෙන් ඔවුන්ට උපකාර කිරීම.
 - (6) අමාත්‍යවරයා විසින් පත් කරනු ලබන ජාතික ක්‍රීඩා තේරීම් කමිටුවේ අනුමැතිය සහිතව අදාළ අන්තර්ජාතික ක්‍රීඩා සම්මේලන විසින් නිශ්චිතව දක්වන ලද තෝරා ගැනීමේ නිර්ණායක නිසි ලෙස සැලකිල්ලට ගනිමින් ක්‍රීඩකයින් තෝරා ගැනීම සඳහා සහ ක්‍රීඩා අධ්‍යක්ෂ ජනරාල්වරයාගේ සම්බන්ධීකරණයෙන් යුක්තව ජාත්‍යන්තර ක්‍රීඩා ඉසව් නියෝජනය කිරීම සඳහා විනිවිදභාවයෙන් යුත් තෝරා ගැනීමේ නිර්ණායක සකස් කිරීම කළ යුතු ය.
 - (7) ජාතික ක්‍රීඩා සංගම්/ජාතික සම්මේලන පරිපාලනයේදී සහ මෙහෙයවීමේදී විනිවිදභාවය සහතික කිරීම.
 - (8) ක්‍රීඩකයන්ගේ හැකියාවන් හා නිපුණතාවන් වැඩි දියුණු කිරීම සඳහා පුහුණු වැඩසටහන් පැවැත්වීම.
 - (9) ක්‍රීඩකයන්ගේ ජීව දත්ත, සහභාගි වූ තරගාවලීන්, නියෝජනය කළ කණ්ඩායම්, ඔවුන්ගේ කාර්යසාධනය පිළිබඳ තොරතුරු සහ තේරීම්, ශ්‍රේණිගත කිරීම් හා වර්ග කිරීම් ලබාදී ඇති අවස්ථාවකදී එකී දත්ත භාවිත කිරීම මගින් ඉහළ නිපුණතා සහිත ක්‍රීඩකයන් හඳුනාගැනීමේ තොරතුරු පද්ධති පවත්වාගෙන යාම.
 - (10) මූල්‍ය උපකාර ලබා ගැනීම සඳහා ක්‍රීඩා අමාත්‍යාංශය සමඟ අවබෝධතා ගිවිසුම්වලට එළඹීම.
 - (11) වර්තමාන අන්තර්ජාතික වර්ගීකරණ මට්ටම, කාල සීමාව තුළ අපේක්ෂිත ඉලක්කය සහ කාර්යසාධන මට්ටම වැඩිදියුණු කිරීමේ උපායමාර්ග ඇතුළුව වසර 05 ක කාල සීමාවක් සඳහා සංයුක්ත සැලැස්ම සකස් කිරීම කළ යුතු ය.

- (12) එළඹෙන වර්ෂය සඳහා වන වාර්ෂික ක්‍රියාකාරී සැලැස්මක් සකස් කිරීම සහ එහි ක්‍රියාකාරී සැලැස්ම පවත්නා වර්ෂය අවසන් වීමට මාස තුනකට පෙර ක්‍රීඩා අධ්‍යක්ෂ ජනරාල්වරයා වෙත ඉදිරිපත් කිරීම කළ යුතු ය.
- (13) සෑම ජාතික ක්‍රීඩා සංගමයක්/සම්මේලනයක් විසින්ම සහතික කරන ලද මූල්‍ය ප්‍රකාශන එක් එක් මූල්‍ය වර්ෂය අවසන් වී මාස දෙකක් ඉක්මවා යාමට පෙර විගණකාධිපතිවරයා වෙත ඉදිරිපත් කිරීම කළ යුතු ය.
- (14) අවම වශයෙන් ලිත් මසකට වරක් වත් ජාතික ක්‍රීඩා සංගම්වල කමිටු රැස්වීම් පැවැත්විය යුතු ය. ඒ සඳහා පාසල් ක්‍රීඩා සංගම් නියෝජිතයින් සහභාගි කරවා ගැනීම කළ යුතු ය.
- (15) සෑම ජාතික සංගමයක්/සම්මේලනයක්ම මාසික විධායක කමිටු රැස්වීමක් පැවැත්වීමට දින 07 කට පෙර දැනුවත් වීමක් ලැබිය යුතු සියලුම පාර්ශ්වයන් දැනුවත් කිරීම සිදු කළ යුතු ය.
- (16) සෑම ජාතික සංගමයකට/සම්මේලනයකට අනුබද්ධ සංගම්, ක්‍රීඩා සමාජ සහ අනෙකුත් සංවිධාන වාර්ෂික මහා සභා රැස්වීම් පැවැත්වීම, විධිමත් නිලවරණ පැවැත්වීම, සහ නියමිත ආකාරයකට ගිණුම් කටයුතු පවත්වාගෙන යාම කළ යුතු ය. ඉහත සඳහන් අනුබද්ධ සංගම්, ක්‍රීඩා සමාජ සහ අනෙකුත් සංවිධාන ජාතික සංගමයේ කමිටු රැස්වීම් 3 කට අඛණ්ඩව සහභාගි වීමට අසමත් වුවහොත් එම අනුබද්ධ සංගම්, ක්‍රීඩා සමාජ සහ අනෙකුත් සංවිධාන වලට ජාතික සංගමයේ වාර්ෂික මහා සභා රැස්වීමට සහභාගි වීම හෝ ජාතික සංගමයේ නිලවරණයේදී හෝ වෙනත් ඡන්දය ප්‍රකාශ කිරීමේ අවස්ථාවක ඡන්ද බලය අහිමි විය යුතු ය.
- (17) සෑම ජාතික සංගමයක්/සම්මේලනයක්ම ක්‍රීඩා අමාත්‍යාංශයේ අනුමැතිය සහිතව සිය ජාත්‍යන්තර සංගමයේ/සම්මේලනයේ නිල වශයෙන් ලියාදිංචි වී තිබිය යුතු ය. එම ජාතික සංගමයට/ සම්මේලනයට අනුබද්ධ ක්‍රීඩා සමාජ හෝ වෙනත් යම් අනුබද්ධ සංවිධාන අදාළ ජාත්‍යන්තර සම්මේලනයේ හෝ සංගමයේ ලියාදිංචි වීම නොකළ යුතු ය. එමෙන්ම ඉහත කී ආකාරයේ ලියාපදිංචියක් පවත්වාගෙන යාම ද නොකළ යුතු ය.
- (18) එම ජාතික සංගමයට/සම්මේලනයට අනුබද්ධ යම් සංගමයක් හෝ සංවිධානයක් ජාත්‍යන්තර සංගමයක් සමඟ ශ්‍රී ලංකාවේ ජාතික සංගමයට පරිබාහිරව සම්බන්ධතාවයක් පවත්වාගෙන යන්නේ නම්, ක්‍රීඩා අධ්‍යක්ෂ ජනරාල්වරයා විසින් ජාත්‍යන්තර සම්මේලනයේ හෝ සංගමයේ ලියාදිංචි වීම සඳහා ජාතික සම්මේලනයට අවශ්‍ය සුදුසු පරිසරය සකසා දීම කළ යුතු ය.
- (19) යම් පාර්ශ්වයක් විසින් පෞද්ගලික මට්ටමේ පවත්වාගෙන යන ක්‍රීඩා ඇකඩමියක්, ක්‍රීඩා පාසලක්, පුහුණු කඳවුරක්, ජාත්‍යන්තර පාසලක් හෝ වෙනත් එවැනි ආයතනයක් මගින් යම් ක්‍රීඩා තරගාවලියක්, පුහුණු වැඩසටහනක් හෝ ක්‍රීඩාවට සම්බන්ධ වෙනත් එවැනි ව්‍යාපෘතියක් පවත්වන්නේ නම් අදාළ ක්‍රීඩා තරගාවලිය, පුහුණු වැඩසටහන හෝ ව්‍යාපෘතිය පිළිබඳව අදාළ ක්‍රීඩාවේ ලියාපදිංචි ජාතික සංගමය/සම්මේලනය වෙතින් හෝ ක්‍රීඩා අමාත්‍යාංශය වෙතින් නිසි පරිදි අනුමැතිය ලබා ගත යුතු ය.
- (20) මෙම තරගාවලි සඳහා විදේශ ක්‍රීඩක ක්‍රීඩිකාවන් සහභාගිත්වයක් ඇත්නම් එම විදේශ ක්‍රීඩක ක්‍රීඩිකාවන් පිළිබඳව සහ පවත්වන ඉසව් සම්බන්ධව සවිස්තර වාර්තාවක් ක්‍රීඩා අධ්‍යක්ෂ ජනරාල්වරයා වෙත තරගාවලිය පැවැත්වීමට දින 21 කට පෙර ලබා දිය යුතු ය. මෙසේ පෞද්ගලික මට්ටමේ තරගාවලි පැවැත්වීමේදී එම තරගාවලියට ශ්‍රී ලංකා හෝ ජාතික යන නාමයන් ආදේශ නොකළ යුතු ය. එම තරගාවලි පැවැත්වීමේදී ශ්‍රී ලංකා හෝ ජාතික යන නාමයන් භාවිතා කළ බවට යම් තොරතුරක්, පැමිණිල්ලක් ලදහොත් ඒ පිළිබඳව පරීක්ෂණයක් සිදු කර අදාළ ක්‍රීඩා තරග සංවිධානය කළ ආයතනයට හෝ පුද්ගලයාට ක්‍රීඩා විෂය භාර අමාත්‍යවරයාගේ අනුමැතිය සහිතව වසර 10 ක ක්‍රීඩා තහනමක් පැනවීමට ක්‍රීඩා අධ්‍යක්ෂ ජනරාල්වරයාට බලය පවතින්නේ ය.
- (21) ඉහත කී මොනායම් ආකාරයක හෝ ක්‍රීඩාවට සම්බන්ධ වැඩසටහනක් සංචාරක කලාපයක් තුළ හෝ වෙනත් ස්ථානයක සංචාරක ප්‍රවර්ධනය කිරීමේ අරමුණෙන් පවත්වන්නේ නම්, ඒ සඳහා විදේශ සංචාරකයින් සහභාගි කරගන්නා අවස්ථාවන්හිදී ඒ පිළිබඳව ක්‍රීඩා අමාත්‍යාංශය සහ සංචාරක අමාත්‍යාංශය වෙතින් නිසි පරිදි අනුමැතිය ලබා ගත යුතු ය.
- (22) ජාතික ක්‍රීඩා සංගම්වල පහළම ඒකකය වන ප්‍රාදේශීය ක්‍රීඩා සමාජවල සිට දිස්ත්‍රික් ක්‍රීඩා සංගම් සහ පළාත් ක්‍රීඩා සංගම්, ජාතික ක්‍රීඩා සංගමයේ අනෙකුත් සාමාජික ප්‍රධාන ක්‍රීඩා සමාජවල ද අධීක්ෂණ සහ නියාමන කටයුතු පහසුවනු පිණිස ක්‍රීඩා අධ්‍යක්ෂ ජනරාල්වරයා වෙත වාර්තා ඉදිරිපත් කිරීම කළ යුතු ය.
- (23) දිස්ත්‍රික් ක්‍රීඩා සංගමය විසින් සිය බල ප්‍රදේශය තුළ අදාළ ක්‍රීඩාව ප්‍රවර්ධනය කිරීම සහ අධීක්ෂණය කිරීම කළ යුතු ය. වාර්ෂිකව ප්‍රාදේශීය තරගාවලි 02 කට නොඅඩු ප්‍රමාණයක් පැවැත්වීම, ක්‍රීඩකයින්ගේ පුහුණුව සහ ස්ථීර සංචිත පවත්වාගෙන යාම සහ දිස්ත්‍රික් සංගමය විසින් නිසි ක්‍රමවේදයකට අනුව ප්‍රාදේශීය ක්‍රීඩා සමාජ නියාමනය සහ අධීක්ෂණය කරනු ලබන්නේ ද යන්න සොයා බලා ක්‍රීඩා අධ්‍යක්ෂ ජනරාල්වරයා වෙත වාර්තා කිරීම කළ යුතු ය.
- (24) පළාත් ක්‍රීඩා සංගමය විසින් සිය බල ප්‍රදේශය තුළ අන්තර් දිස්ත්‍රික් ක්‍රීඩා තරගාවලි 02 කට නොඅඩු ප්‍රමාණයක් වාර්ෂිකව පවත්වා තිබීම, ක්‍රීඩකයින්ගේ පුහුණුව සහ ස්ථීර පළාත් ක්‍රීඩා සංචිත පවත්වා ගෙන යාම, තම බල ප්‍රදේශය තුළ අදාළ ක්‍රීඩාව ප්‍රවර්ධනය කිරීම, පළාත් ක්‍රීඩා සංගම් විසින් දිස්ත්‍රික් ක්‍රීඩා සංගම් නියාමනය හා අධීක්ෂණය නිසි පරිදි සිදු කරන්නේ ද යන්න පිළිබඳ තොරතුරු ක්‍රීඩා අධ්‍යක්ෂ ජනරාල්වරයා වෙත වාර්තා කිරීම කළ යුතු ය.

10. මීට අමතරව සෑම ජාතික ක්‍රීඩා සංගමයකට/සම්මේලනයකට පහත සඳහන් කාර්ය, බලතල සහ කර්තව්‍ය පැවතිය යුතු ය.

- (1) සෑම ජාතික ක්‍රීඩා සංගමයක්/ජාතික සම්මේලනයක් විසින් පැවැත්වූ වාර්ෂිකව ජාතික ශූරතාවය සම්බන්ධව විස්තරාත්මක වාර්තාවක් එකී ශූරතාවය අවසන් වන දිනෙන් දින 14 ක් ඇතුළත ක්‍රීඩා අධ්‍යක්ෂ ජනරාල්වරයා වෙත යොමු කිරීමට කටයුතු කළ යුතු ය. එම වාර්තාව සභාපති සහ ලේකම් විසින් සත්‍ය වාර්තාවක් ලෙස අත්සන් තබා නිලමුද්‍රාව සහිතව ඉදිරිපත් කළ යුතු ය.
- (2) යම් ජාතික ක්‍රීඩා සංගමයකට/ජාතික සම්මේලනයකට විදේශ රටක කවර හෝ ක්‍රීඩා තරගාවලියකට සහභාගී වීම සඳහා ආරාධනයක් ලද විට එම ආරාධනයට අනුව ක්‍රීඩක ක්‍රීඩිකාවන් හෝ ක්‍රීඩා කණ්ඩායම තෝරා ගැනීම සිදු කළ යුතු ය.
- (3) එම ක්‍රීඩක ක්‍රීඩිකාවන් හෝ ක්‍රීඩා කණ්ඩායම තෝරා ගැනීමේදී,
 - [i] කිසියම් පරිසාධන මට්ටමක් අදාළ විදේශ රටින් ලබාදී ඇත්නම් ඒ අනුව තෝරා ගැනීම කළ යුතු ය.
 - [ii] එසේ පරිසාධන මට්ටමක් ලබා දී නොමැති අවස්ථාවකදී අදාළ ජාතික සංගමය විසින් ජාතික තේරීම් කමිටුව සමඟ සාකච්ඡා කොට පරිසාධන ක්‍රියාවලියක් සකස් කරගත යුතු ය.
 - [iii] කණ්ඩායම් තරගයක් සඳහා ආරාධනයක් ලැබී ඇත්නම් එම ආරාධනයට අනුව පමණක් අදාළ කණ්ඩායම තෝරාගත යුතු ය.
- (4) අදාළ ජාතික තේරීම් කමිටුව විසින් අදාළ ක්‍රීඩා කණ්ඩායම හෝ ක්‍රීඩක/ක්‍රීඩිකාවන් තෝරාගෙන අවසන් නාම ලේඛනය අදාළ ජාතික ක්‍රීඩා සංගමයේ/සම්මේලනයේ විධායක කමිටුව වෙත යොමු කර විධායක කමිටු අනුමැතිය සමඟ ක්‍රීඩා අධ්‍යක්ෂක ජනරාල්වරයාගේ නිර්දේශය වෙත යොමු කළ යුතු ය. ක්‍රීඩා අධ්‍යක්ෂක ජනරාල්වරයා විසින් එකී නාම ලේඛනය සඳහා ජාතික ක්‍රීඩා තේරීම් කමිටුවේ නිර්දේශය ලබා ගත යුතු අතර එකී නිර්දේශය ලබා ගැනීමෙන් අනතුරුව ක්‍රීඩා අමාත්‍යාංශයේ ලේකම්වරයාගේ නිර්දේශය සඳහා යොමු කළ යුතු ය. ඉන්පසුව ක්‍රීඩා අමාත්‍යාංශයේ ලේකම්වරයා විසින් අමාත්‍යවරයාගේ අවසාන අනුමැතියට යොමු කළ යුතු ය.
- (5) එලෙස ජාතික තේරීම් කමිටුවක් මගින් තෝරා ගන්නා සෑම ක්‍රීඩක ක්‍රීඩිකාවක්ම අදාළ තේරීම් ක්‍රියාවලිය තුළදී ජාතික ක්‍රීඩා වෛද්‍ය ආයතනය විසින් පවත්වන වෛද්‍ය පරීක්ෂණයක් සහ ශාරීරික යෝග්‍යතා පරීක්ෂණයක් සඳහා මුහුණදී සමත්වී තිබීම අනිවාර්ය වේ.
- (6) අදාළ කවර හෝ ක්‍රීඩකයෙකු/ක්‍රීඩා කණ්ඩායමක් සඳහා විදේශගත වීමට, ශ්‍රී ලංකාව නියෝජනය කරමින් ක්‍රීඩා කිරීමට, ශ්‍රී ලංකා යන නාමය භාවිතා කිරීම සහ ශ්‍රී ලංකා වර්ණ සහිත ලාංඡනය පැළඳීමට නීත්‍යානුකූල අවසරයක් හිමිවන්නේ ක්‍රීඩා විෂය භාර අමාත්‍යවරයාගේ අනුමැතිය ලැබීමෙන් අනතුරුව පමණි.
- (7) ඉහත ක්‍රියාවලිය සම්පූර්ණ නොකරන ලද කිසිදු ක්‍රීඩකයෙකුට/ක්‍රීඩිකාවකට හෝ කණ්ඩායමකට ශ්‍රී ලංකාව නියෝජනය කරමින් ක්‍රීඩා කිරීමට, ශ්‍රී ලංකා නාමය භාවිතා කිරීම හෝ ශ්‍රී ලංකා වර්ණ ලාංඡන පැළඳීම සඳහා අවසරයක් නොපැවතිය යුත්තේ ය.
- (8) කවර හෝ ක්‍රීඩකයෙකු/ක්‍රීඩා කණ්ඩායමක් විදේශ රටක පුහුණු කටයුතු සිදුකරමින් සිටියදී, කිසියම් විදේශ තරගාවලියකට සහභාගිවන්නේ නම් එම ක්‍රීඩකයාට හෝ ක්‍රීඩා කණ්ඩායමට ශ්‍රී ලංකාව නියෝජනය කරමින් ක්‍රීඩා කිරීමට, ශ්‍රී ලංකා නාමය සහ ශ්‍රී ලංකා වර්ණ සහිත ලාංඡනය භාවිතා කිරීමට හැකිවන්නේ, අදාළ ක්‍රීඩාවට සම්බන්ධ ජාතික සංගමය විසින් විස්තරාත්මක වාර්තාවක් සකස්කර අදාළ ක්‍රීඩකයාගේ හෝ කණ්ඩායමේ දක්ෂතා එම වාර්තාවට ඇතුළත් කර එකී වාර්තාව ක්‍රීඩා අධ්‍යක්ෂ ජනරාල්වරයා වෙත ඉදිරිපත් කොට ක්‍රීඩා අධ්‍යක්ෂ ජනරාල්වරයාගේ නිර්දේශය සහ ඉන්පසුව ක්‍රීඩා විෂය භාර අමාත්‍යවරයාගේ අනුමැතිය ලබා ගැනීමෙන් අනතුරුව පමණි.

ආබාධිතයන්ගේ ක්‍රීඩා

10A.

- (1) පැරාලිම්පික් ක්‍රීඩාවන්ට අදාළව විශේෂ අවශ්‍යතා සහිත පුද්ගලයින්ගෙන් (දෘශ්‍යාබාධිත, ශ්‍රව්‍යාබාධිත, කායික ආබාධිත යනාදී) සමන්විත සියලුම අනුබද්ධ ක්‍රීඩා සමාජ අබාධිතයන්ගේ ක්‍රීඩා සම්බන්ධ ජාතික සංගමයේ (ජාතික පැරාලිම්පික් කමිටුවේ) අනුබද්ධ ක්‍රීඩා සමාජ ලෙස නිසි පරිදි ලියාපදිංචි විය යුතු අතර ඒ සඳහා අවශ්‍ය පහසුකම් ජාතික පැරාලිම්පික් කමිටුව විසින් සලසා දිය යුතු ය.
- (2) පැරාලිම්පික් ක්‍රීඩාවන්ට අදාළ නොවන අනෙකුත් සියලුම ක්‍රීඩාවන්ට අදාළ විශේෂ අවශ්‍යතා සහිත පුද්ගලයින්ගෙන් (දෘශ්‍යාබාධිත, ශ්‍රව්‍යාබාධිත, කායික ආබාධිත යනාදී) සමන්විත අනුබද්ධ ක්‍රීඩා සමාජ එම ක්‍රීඩාවට අදාළ ජාතික සංගමයේ අනුබද්ධ ක්‍රීඩා සමාජ ලෙස නිසි පරිදි ලියාපදිංචි විය යුතු අතර ඒ සඳහා අවශ්‍ය පහසුකම් අදාළ ජාතික සංගමය විසින් සලසා දිය යුතු ය.

ජාතික ක්‍රීඩා සංගම්/සම්මේලන වල වාර්ෂික මහා සභා රැස්වීම පැවැත්වීම

11.

- (1) සෑම ජාතික සංගමයක්ම/සම්මේලනයක්ම එක් එක් වර්ෂයේ මැයි මස 31 වැනි දින හෝ ඊට පෙර වාර්ෂික මහා සභා රැස්වීම පැවැත්වීම කළ යුතු ය. වාර්ෂික මහා සභා රැස්වීම පවත්වන දිනය සහ ස්ථානය පිළිබඳ අදාළ ක්‍රීඩාවට සම්බන්ධ සියලුම අනු සංගම් දැනුවත් කළ යුතු අතර අනු සංගමයේ ලේකම්වරයාට හෝ සභාපතිවරයාට, අවම වශයෙන් දින 14 කට ප්‍රථමයෙන් විධිමත් දැනුම් දීමක් කළ යුතු ය.
- (2) සෑම ජාතික සංගමයක්ම/සම්මේලනයක්ම වාර්ෂික මහා සභා රැස්වීමට අවම වශයෙන් දින 14 කට පෙර,
 - [i] වාර්ෂික වාර්තාව ද ;
 - [ii] වාර්ෂික මහා සභා රැස්වීමට පැමිණ ඡන්දය ප්‍රකාශ කිරීමේ හිමිකම ඇති අනුබද්ධ ආයතන වල ඡන්දදායක නාමලේඛනය ද ;
 - [iii] කලින් මුදල් වර්ෂය සඳහා විගණකාධිපතිවරයා විසින් විගණනය කරන ලද ගිණුම් වාර්තාවේ පිටපතක් හෝ විගණකාධිපතිවරයා විසින් නම් කරන ලද විගණන ආයතනය මගින් විගණනය කරන ලද ගිණුම් වාර්තාවේ පිටපතක් ;
 - [iv] කලින් මුදල් වර්ෂය සඳහා අදාළ සභාපති, ලේකම් හා භාණ්ඩාගාරිකවරයා විසින් ද සහතික කරන ලද ගිණුම් වාර්තාවේ එහි පිටපතක් ;
 එහි අනුබද්ධ ආයතනවලට ලබා දිය යුතු ය.
- (3) ජාතික ක්‍රීඩා සංගමයේ/සම්මේලනයේ විධායක සභාව මගින් තාක්ෂණික කමිටුවේ, මුදල් කමිටුවේ සහ විනය කමිටුවේ සාමාජිකයින් අවුරුදු දෙකක (02) කාලයකට සුදුසුකම් අනුව තෝරා පත් කර ගැනීම වාර්ෂික මහා සභා රැස්වීමකදී කළ යුතු ය. එසේ පත් කර ගැනීමෙන් පසු තෝරාගත් කමිටු සම්බන්ධ වාර්තාවක් ක්‍රීඩා අධ්‍යක්ෂ ජනරාල්වරයා වෙත යොමු කර අමාත්‍යාංශ ලේකම් මගින් අනුමැතිය සඳහා විෂය භාර අමාත්‍යවරයා වෙත යොමු කළ යුතු ය.
- (4) සෑම ජාතික සංගමයක්ම/සම්මේලනයක්ම පෙර වර්ෂය සම්බන්ධ විගණිත මූල්‍ය ප්‍රකාශන සමඟ වාර්ෂික වාර්තාවක් සිය වාර්ෂික මහා සභා රැස්වීමේ දී සභාගත කිරීම කළ යුතු ය.
- (5) අවස්ථානුගත තත්ත්වයන් යටතේ, පෙර වර්ෂයේ/ වර්ෂයන්හි විගණකාධිපතිවරයා විසින් විගණිත මූල්‍ය ප්‍රකාශය/ප්‍රකාශයන් සම්මත කිරීමට ඇත්නම් ඒවා ද සමඟ වාර්ෂික වාර්තාව සිය වාර්ෂික මහා සභා රැස්වීමේ දී සභාගත කිරීම කළ යුතු ය.
- (6) සෑම ජාතික සංගමයක්ම/සම්මේලනයක්ම, සෑම වර්ෂයකම වාර්ෂික මහා සභා රැස්වීමෙන් පසු මාසයක් ඇතුළත පහත දැක්වෙන ලේඛන අධ්‍යක්ෂ ජනරාල්වරයා වෙත ඉදිරිපත් කිරීම කළ යුතු ය.
 - [i] එම ජාතික ක්‍රීඩා සංගමයට/සම්මේලනයට තෝරා පත්කර ගනු ලැබූ සියලුම විධායක කමිටු සාමාජිකයින්ගේ තොරතුරු ;
 - [ii] පැමිණීමේ ලේඛනයේ පිටපතක් ද සමඟ වාර්ෂික මහා සභා රැස්වීමේ වාර්තාවල නිසි ලෙස සහතික කරන ලද පිටපතක් ;
 - [iii] වාර්ෂික මහා සභා රැස්වීමේදී ඉදිරිපත් කරන ලද මුදල් වර්ෂය සඳහා වන විගණිත මූල්‍ය ප්‍රකාශනයේ සහතික කරන ලද පිටපතක් සහ එකී විගණිත මූල්‍ය ප්‍රකාශනය වාර්ෂික මහා සභා රැස්වීමේ දී සම්මත කරනු ලැබ ඇති බවට සාක්ෂි ;
 - [iv] විශේෂ මහා සභා රැස්වීමේදී තෝරා පත් කර ගන්නා ලද නිලවරණ කමිටුවේ සාමාජිකයන්ගේ නම් සහ සන්නිවේදනය සඳහා වන තොරතුරු ;
 - [v] තරඟාවලි සම්බන්ධ දින දර්ශන සහ දක්ෂතා හඳුනා ගැනීමේ වැඩසටහන ඇතුළුව සිය ව්‍යවස්ථාවේ දක්වනු ලැබිය හැකි කාල සීමාවක් සඳහා වන සංවර්ධන සැලැස්ම ;
 - [vi] රජය විසින් ප්‍රදානය කරනු ලබන මූල්‍ය සහාය පිළිබඳ තොරතුරු සහ ඒවා පිළිබඳව අධීක්ෂණය කිරීම සඳහා වන ජාතික ක්‍රීඩා සංගමයේ ක්‍රියාකාරකම් පිළිබඳ ද්වි වාර්ෂික ප්‍රගති වාර්තාවක් ;

ජාතික ක්‍රීඩා සංගම්/සම්මේලනවල නිලවරණ කමිටුවේ ක්‍රියාපටිපාටිය

12.

(1)

- [i] සෑම ජාතික සංගමයක්ම/සම්මේලනයක්ම නිලවරණ කමිටුවේ සාමාජිකයන් තෝරා පත්කර ගැනීම විශේෂ මහා සභා රැස්වීමක් මගින් සිදුකළ යුතු ය. විශේෂ මහා සභා රැස්වීමේදී නිලවරණ කමිටුව හඳුන්වාදිය යුතු ය.
- [ii] යම් සංගමයක්/සම්මේලනයක් අමාත්‍යවරයා විසින් ගැසට් නිවේදනයක් මගින් විසුරුවාහැර නිසි බලධාරියා වශයෙන් ක්‍රීඩා අධ්‍යක්ෂක ජනරාල්වරයා පත්කර ඇති විටෙක ඔහු විසින් නිලවරණ කමිටුව තෝරා පත්කරගත යුත්තේද, එසේ නොවූ

අවස්ථාවකදී අදාළ ජාතික සංගමය විසින් නිලවරණ කමිටුවක් පත් කරගත යුත්තේ ද, පහත සඳහන් නිර්ණායකයන්ට අනුකූලව ය.

[iii] සෑම ජාතික ක්‍රීඩා සංගමයක්ම/සම්මේලනයක්ම ඒවායේ නිලවරණ කමිටුව තෝරා ගැනීමේදී පහත දැක්වෙන ජාතික ක්‍රීඩා සංගම්/සම්මේලන වර්ගීකරණය සැලකිල්ලට ගනිමින් සිය නිලවරණ කමිටුව තෝරා පත්කර ගත යුතු ය. (මෙම වර්ගීකරණය හුදු පරිපාලනමය අවශ්‍යතා සඳහා පමණක් වන අතර ක්‍රීඩාවන් හා ක්‍රීඩක ක්‍රීඩිකාවන්ට වර්ගීකරණය සඳහා භාවිත නොකළ යුතු ය.) :

(අ) A ශ්‍රේණියේ ජාතික ක්‍රීඩා සංගම්/සම්මේලන : සාමාජිකයින්/ක්‍රීඩා සමාජ/අනුබද්ධ ආයතන 25ක් හෝ ඊට වැඩි ගණනක් සහිත වාර්ෂික පිරිවැටුම රු. මිලියන 50 ක් හෝ ඊට වැඩි

(ආ) B ශ්‍රේණියේ ජාතික ක්‍රීඩා සංගම්/සම්මේලන : සාමාජිකයින්/ක්‍රීඩා සමාජ/අනුබද්ධ ආයතන 15 ක් හෝ ඊට වැඩි ගණනක් සහිත වාර්ෂික පිරිවැටුම රු. මිලියන 10 ක් හෝ ඊට වැඩි එහෙත් රු. මිලියන 50 ට අඩු

(ඇ) C ශ්‍රේණියේ ජාතික ක්‍රීඩා සංගම්/සම්මේලන : සාමාජිකයින්/ක්‍රීඩා සමාජ/අනුබද්ධ ආයතන ඕනෑම සංඛ්‍යාවක් සහිත වාර්ෂික පිරිවැටුම රු. මිලියන 10 ට අඩු

[iv] මෙම නියෝගය රජයේ ගැසට් පත්‍රයේ ප්‍රකාශයට පත්කරනු ලබන දිනයේ සිට සතියක් ඇතුළත ක්‍රීඩා අධ්‍යක්ෂ ජනරාල් විසින්, අමාත්‍යවරයාගේ අදහස් විමසා, ක්‍රීඩා සංවර්ධන දෙපාර්තමේන්තුවේ දැනටමත් ලියාපදිංචිවී ඇති සියලු ජාතික ක්‍රීඩා සංගම් පිළිබඳ තක්සේරු ඇගයීම් කිරීම් කොට වර්ගීකරණය කිරීම සඳහා සාමාජිකයින් 05 දෙනෙකුට නොවැඩි කමිටුවක් පත්කළ යුතු වේ. ඉහත කී කමිටුව විසින් ලියාපදිංචිවී ඇති සංගම් වර්ගීකරණය පිළිබඳ කටයුතු නිමකොට එම නිර්දේශ සතියක් ඇතුළත අධ්‍යක්ෂ ජනරාල් වෙත දැන්විය යුතු ය.

[v] සෑම දෙවසරකට වරක්ම සියලු ජාතික ක්‍රීඩා සංගම්/සම්මේලන පිළිබඳ තක්සේරු ඇගයීම් කිරීම් කොට වර්ගීකරණය කිරීම ක්‍රීඩා අධ්‍යක්ෂ ජනරාල් විසින්, අමාත්‍යවරයාගේ අදහස් විමසා සිදු කළ යුතු ය.

[vi] සෑම ජාතික ක්‍රීඩා සංගමයක්ම/සම්මේලනයක්ම ඒවායේ නිලවරණ කමිටුවේ සංයුතිය පහත පරිදි තෝරා පත්කර ගත යුතු ය :

(අ) A ශ්‍රේණියේ ජාතික ක්‍රීඩා සංගම්/සම්මේලන : විශ්‍රාමලත් මහාධිකරණ හෝ අභියාචනාධිකරණ විනිශ්චයකාරවරුන් දෙදෙනෙකු සහ එකී ජාතික සංගමය හෝ එහි අනුබද්ධ ක්‍රීඩා සමාජ, වෙනත් යම් අනුබද්ධ සංවිධාන තුළ ක්‍රියාකාරී සාමාජිකයෙක් නොවන මැතිවරණ දෙපාර්තමේන්තුවේ හෝ මැතිවරණ කොමිෂන් සභාවේ විශ්‍රාමලත් ජ්‍යෙෂ්ඨ සාමාජිකයෙක් හෝ නිලවරණ පැවැත්වීම පිළිබඳ පළපුරුදු සුදුසුකම් ඇති විශ්‍රාමික විධායක ශ්‍රේණියේ ජ්‍යෙෂ්ඨ රජයේ නිලධාරියෙක් සහ ක්‍රීඩා අමාත්‍යාංශයේ ලේකම්වරයා විසින් පත් කරනු ලබන නියෝජිතයෙක්,

(ආ) B ශ්‍රේණියේ ජාතික ක්‍රීඩා සංගම්/සම්මේලන : විශ්‍රාමලත් මහාධිකරණ හෝ අභියාචනාධිකරණ විනිශ්චයකාරවරුවෙකු සහ එකී ජාතික සංගමය හෝ එහි අනුබද්ධ ක්‍රීඩා සමාජ, වෙනත් යම් අනුබද්ධ සංවිධාන තුළ ක්‍රියාකාරී සාමාජිකයෙක් නොවන මැතිවරණ දෙපාර්තමේන්තුවේ හෝ මැතිවරණ කොමිෂන් සභාවේ විශ්‍රාමලත් ජ්‍යෙෂ්ඨ රජයේ නිලධාරීන්/ සාමාජිකයින් දෙදෙනෙකු හෝ විශ්‍රාමලත් විධායක ශ්‍රේණියේ ජ්‍යෙෂ්ඨ රජයේ නිලධාරීන් දෙදෙනෙකු සහ ක්‍රීඩා අමාත්‍යාංශයේ ලේකම්වරයා විසින් පත් කරනු ලබන නියෝජිතයෙක්,

(ඇ) C ශ්‍රේණියේ ජාතික ක්‍රීඩා සංගම්/සම්මේලන : එකී ජාතික සංගමය හෝ එහි අනුබද්ධ ක්‍රීඩා සමාජ, වෙනත් යම් අනුබද්ධ සංවිධාන තුළ ක්‍රියාකාරී සාමාජිකයෙක් නොවන නිලවරණ පැවැත්වීම පිළිබඳ පළපුරුද්දක් ඇති විශ්‍රාමික ජ්‍යෙෂ්ඨ රජයේ විධායක ශ්‍රේණියේ නිලධාරීන් තුන්දෙනෙකුගෙන් සහ ක්‍රීඩා අමාත්‍යාංශයේ ලේකම්වරයා විසින් පත් කරනු ලබන නියෝජිතයෙක්,

සමන්විත කමිටුවක් විය යුතු ය.

(2) ක්‍රීඩා අධ්‍යක්ෂ ජනරාල්වරයා විසින් පවත්වනු ලබන නිලවරණයකදී හෝ ජාතික ක්‍රීඩා සංගමයක් විසින් පවත්වනු ලබන නිලවරණයකදී අදාළ ක්‍රීඩාවට සම්බන්ධ අනු සංගම් වෙත, නිලවරණ කමිටුවේ සාමාජිකයන් තෝරා පත්කර ගැනීම සඳහා විශේෂ මහා සභා රැස්වීමක් පවත්වන බවට අදාළ අනු සංගමයේ ලේකම්වරයාට හෝ සභාපතිවරයාට, දින 14 කට ප්‍රථමයෙන් දැනුම්දිය යුතු ය.

(3) ක්‍රීඩා අධ්‍යක්ෂ ජනරාල්වරයා විසින් පවත්වනු ලබන නිලවරණයකදී නම් ක්‍රීඩා අධ්‍යක්ෂ ජනරාල්වරයා විසින් ද, ජාතික ක්‍රීඩා සංගමයක් විසින් පවත්වනු ලබන නිලවරණයකදී නම් ජාතික ක්‍රීඩා සංගමය විසින් ද, විශේෂ මහා සභා රැස්වීමට පෙර සියලුම අනු සංගම් වෙතින් පහත සඳහන් ලේඛන ගෙන්වාගෙන පරීක්ෂා කර බලා, සිය ජාතික සංගම් ව්‍යවස්ථාවේ විධිවිධාන ද සැලකිල්ලට ලක් කරමින් වාර්ෂික මහා සභා රැස්වීමේ දී ඡන්ද බලය හිමි සහ අහිමි අනු සංගම් මොනවාදැයි සවිස්තර වාර්තාවක් විශේෂ මහා සභා රැස්වීම පැවැත්වෙන දින දී නිලවරණ කමිටුව වෙත ලබා දිය යුතු ය :

- [i] අදාළ අනු සංගමයේ ව්‍යවස්ථාව ;
- [ii] අදාළ අනු සංගමයේ අවසන්වරට පවත්වන ලද මහා සභා රැස්වීම් වාර්තාව සහ මහා සභා රැස්වීමට සහභාගී වූ සාමාජිකයින්ගේ අත්සන් ලේඛනය සමඟ නාම ලේඛනය ;
- [iii] අදාළ අනු සංගමය විසින් ජාතික සංගමය වෙත අවසන් වරට වාර්ෂික දායකත්වය ලබා ගැනීම සඳහා මුදල් ගෙවන ලද ලද්දුපත හෝ බැංකුවට මුදල් ගෙවන ලද කුටිතාන්තිය ;
- [iv] අදාළ අනු සංගමයේ අවසන් වරට ඉදිරිපත් කරන ලද ගිණුම් වාර්තාව ;
- [v] අදාළ අනු සංගමයේ අවසන් වරට පත් කරන ලද විධායක කමිටුවේ නිලධාරීන්ගේ නාමලේඛනය, ජාතික හැඳුනුම්පත් අංක, ලිපිනය, විද්‍යුත් තැපෑල, දුරකතන අංක ;
- [vi] අදාළ අනු සංගමයේ ක්‍රියාකාරකම් (තරග සහභාගීත්වය/පුහුණු කඳවුරු/වැඩමුළු) ;

(ඉහත සඳහන් සියලුම ලේඛන අනුසංගමයේ සභාපති සහ ලේකම්වරයා විසින් සත්‍ය බවට සහතික කොට අත්සන් තබා නිල මුද්‍රාව තැබිය යුතු ය.)

(4) අදාළ අනු සංගම් වෙත ඡන්ද බලය හිමි/අහිමි බව තීරණය කිරීමේදී මීට අමතරව පහත දැක්වෙන කරුණු ද සැලකිය යුතු ය.

- [i] වාර්ෂික සාමාජික මුදල් නියමිත දිනයට ගෙවා තිබිය යුතු ය,
- [ii] අදාළ ජාතික සංගමයේ/සම්මේලනයේ ලියාපදිංචි වී සාමාජිකත්වය ලබා ගෙන අවම වශයෙන් වසර දෙකක කාලයක් සම්පූර්ණ කර තිබිය යුතු ය,
- [iii] ජාතික ක්‍රීඩා සංගමය විසින් වාර්ෂිකව සංවිධානය කරනු ලබන ජාතික ශූරතාවය ඇතුළුව අවම වශයෙන් වාර්ෂිකව පැවැත්වෙන ක්‍රීඩා තරඟාවලි දෙකකට ක්‍රීඩකයින්/ක්‍රීඩා කණ්ඩායම් සහභාගී කරවා තිබිය යුතු ය,
- [iv] පුහුණු කඳවුරු සහ පුහුණු පාඨමාලා වර්ෂය තුළ අඛණ්ඩව පවත්වා තිබිය යුතු ය.

(5)

- [i] නිලවරණ කමිටුව විසින් විශේෂ මහා සභා රැස්වීමේදී අදාළ අනු සංගම් වෙත ඡන්ද බලය හිමි/අහිමි බව ප්‍රසිද්ධ කළ යුත්තේ ය.
 - [ii] එකී දැනුම්දීමෙන් පසු නිලවරණ කමිටුව විසින් යම් අනුබද්ධ සංගමයක ඡන්ද බලය හිමි/අහිමි බව සම්බන්ධ සියලු විරෝධතා ඉහත කී ඡන්ද බලය හිමි/අහිමි බව ප්‍රසිද්ධ කළ දින සිට දින 02 ක් ඇතුළත භාර ගැනීම කළ යුත්තේ ය.
 - [iii] නිලවරණ කමිටුව විසින් ඉහත කී විරෝධතා පරීක්ෂා කර බලා ඉහත කී ඡන්ද බලය හිමි/අහිමි බව සම්බන්ධ විරෝධතා භාර ගැනීම අවසන් කළ දින සිට දින 05 ක් ඇතුළත අවසාන ඡන්ද බලය හිමි අනු සංගමිනි නාම ලේඛනය ජාතික ක්‍රීඩා සංගමය මගින් සියලුම අනු සංගම් වෙත දැනුම් දිය යුත්තේ ය.
 - [iv] නිලවරණ කමිටුව විසින් අවසන් ඡන්ද බලය හිමි අනු සංගමිනි නාම ලේඛනය අවසාන වශයෙන් ප්‍රසිද්ධ කිරීමෙන් අනතුරුව නිලවරණයට අදාළව නාම යෝජනා කැඳවීම සඳහා නොකිසි නිකුත් කළ යුතු ය.
- (6) නිලවරණ කමිටුව විසින් යම් නිලවරණයකට අදාළව නාම යෝජනා කැඳවීම සඳහා නොකිසි නිකුත් කළ දිනයේ සිට නාමයෝජනා භාර ගැනීමේ අවසන් දිනය අතර කාලය දින 07 කට නොවැඩි කාලයක් විය යුත්තේ ය.
- (7) නිලවරණ කමිටුව විසින් නාම යෝජනා භාර ගැනීමේ අවසන් දින සියලු පාර්ශව ඉදිරියේ නාමයෝජනා විවෘත කළ යුත්තේ ය.
- (8) නාම යෝජනාවලට අදාළ සියලු විරෝධතා නාමයෝජනා අවසන් වූ දිනයේ සිට දින 03 ක් ඇතුළත නිලවරණ කමිටුවට භාරදිය යුතු ය.
- (9) නිලවරණ කමිටුව විසින් විරෝධතා ඉදිරිපත් කළ අය සහ විරෝධතාවයට ලක්වූ අය ඉදිරියේ එකී විරෝධතා පරීක්ෂා කොට නාම යෝජනාවලට අදාළ සියලු විරෝධතා භාර ගැනීම අවසන් වූ දින සිට දින 03 ක් ඇතුළත එකී විරෝධතා පිළිබඳ තීරණ ලබා දිය යුතු ය.
- (10) ඉහත කී විරෝධතාවලට අදාළ නිලවරණ කමිටුවක තීරණ සම්බන්ධයෙන් අගතියට පත්වන ඕනෑම පාර්ශවයක් විසින් එකී තීරණය දැනුම්දුන් දින සිට වැඩ කරන දින 03 ක් ඇතුළත මුදල් ගෙවා අභියාචනයක් අභියාචනා උපදේශක කමිටුව වෙත ඉදිරිපත් කිරීමට හැකියාවක් ඇත්තේ ය.

- (11) අභියාචනා පිළිබඳ තීරණය වැඩ කරන දින 10 ක් ඇතුළත අභියාචනා උපදේශක කමිටුව විසින් ප්‍රකාශයට පත් කළ යුත්තේ ය.
- (12) අනතුරුව නිලවරණ කමිටුව විසින් අවසන් නාම යෝජනා ලේඛනය ජාතික සංගමය මගින් සියලුම අනු සංගම් වෙත යැවිය යුතු අතර ජාතික සංගමය විසින් සියලුම අනු සංගම්වලට, අවම වශයෙන් දින 14 කට ප්‍රථමයෙන් දැනුම් දීමක් සිදු කොට වාර්ෂික මහ සභා රැස්වීමේ දී නිලවරණය පැවැත්විය යුතු ය.

IV වන කොටස

ජාතික ක්‍රීඩා සංගමයේ/සම්මේලනයේ තීරණ හෝ ක්‍රියාමාර්ගවලට එරෙහිව අභියාචනා කිරීමේ ක්‍රියා

පටිපාටිය

අභියාචනා උපදේශක කමිටුව

13.

- (1) ක්‍රීඩා විෂයභාර අමාත්‍යවරයා විසින් සාමාජිකයින් 05 දෙනෙකුගෙන් සමන්විත අභියාචනා උපදේශක කමිටුවක් පත් කළ යුතු ය. අභියාචනා උපදේශක කමිටුවක සාමාජිකයන් වසර හතරක (04) කාලයක් නිලතල දරනු ලබන අතර තවත් වසර හතරක (04) කාලයක් සඳහා නැවත පත් කිරීම සඳහා සුදුසුකම් ලැබිය හැකිය. කිසිදු තැනැත්තෙකු අභියාචනා උපදේශක කමිටුවේ සාමාජිකයෙකු ලෙස වසර අටකට (08) වැඩි කාලයක් තනතුරු නොදරන්නේ ය.
- (2) අමාත්‍යවරයා විසින් අභියාචනා උපදේශක කමිටුවක් සඳහා ලේකම්වරයෙකු පත් කළ යුතු ය. එකී ලේකම්වරයා වසර හතරක (04) කාලයක් සඳහා ධුරය දරන අතර තවත් වසර හතරක (04) කාලයක් සඳහා පත් කළ හැකිය. කිසිදු තැනැත්තෙකු අභියාචනා උපදේශක කමිටුවේ ලේකම් ලෙස වසර අටකට (08) වැඩි කාලයක් නිලතල නොදරන්නේ ය.
- (3) අභියාචනා උපදේශක කමිටුවේ සාමාජිකයින්ගේ සහ අභියාචනා උපදේශක කමිටුවේ ලේකම්වරයාගේ වෙනත් ක්‍රීඩා විෂයභාර අමාත්‍යවරයා විසින් ක්‍රීඩා අමාත්‍යාංශයේ ලේකම්වරයාගේ අදහස් විමසා තීරණය කර ජාතික ක්‍රීඩා අරමුදල හරහා ගෙවිය යුතු ය.
- (4) ජාතික ක්‍රීඩා සංගමයක/සම්මේලනයක තීරණයක් සහ/හෝ වෙනත් යම් ක්‍රියාවක්, නිලවරණ කමිටුවක තීරණයක්, ජාතික ඔලිම්පික් කමිටුවේ තීරණයක් සම්බන්ධයෙන් අගතියට පත් ඕනෑම තැනැත්තෙකුට ක්‍රීඩා අමාත්‍යාංශයේ ලේකම් හරහා අභියාචනා උපදේශක කමිටුව වෙත අභියාචනයක් ඉදිරිපත් කළ හැකි ය. අභියාචනා උපදේශක කමිටුව වෙත කරන ඕනෑම අභියාචනයක් ක්‍රීඩා පනතේ 30 වැනි වගන්තියේ දක්වා ඇති පරිදි අමාත්‍යවරයාට කරන ලද අභියාචනයකට සමාන බලපෑමක් ඇති කරනු ලබන්නේ ය.
- (5) එකී අභියාචනය සනාථ කිරීම සඳහා අදාළ සියලු සාක්ෂි හා අනෙකුත් අවශ්‍ය කරුණු ද අමාත්‍යාංශයේ සරප් වෙත ගෙවන ලද ශ්‍රී ලංකාවේ වලංගු මුදලින් රුපියල් විසි පන්දහසක් (රු.25,000/-) වූ ආපසු නොගෙවනු ලබන මුදල ගෙවූ බවට වන ලදු පතේ මුල් පිටපත ද එම අභියාචනය සමඟ ක්‍රීඩා අමාත්‍යාංශයේ ලේකම්වරයා වෙත පිටපත් හතරක් (04) සහිතව ඉදිරිපත් කළ යුතු ය. අභියාචනා සඳහා ගෙවනු ලබන සියලු මුදල් ජාතික ක්‍රීඩා අරමුදල වෙත බැර කළ යුතු ය. ඔහුගේ හෝ ඇයගේ ක්‍රීඩක තේරීම් හෝ ක්‍රීඩක ගෙවීම් සම්බන්ධව ක්‍රීඩකයෙකු විසින් කරනු ලබන ඕනෑම අභියාචනයක් ඕනෑම ගෙවීමක් කිරීමෙන් නිදහස් විය යුතු ය.
- (6) ක්‍රීඩා අමාත්‍යාංශයේ ලේකම්වරයා විසින් නියමිත පරිදි සම්පූර්ණ කරන ලද අභියාචනා දින 7ක් ඇතුළත අභියාචනා උපදේශක කමිටුවේ ලේකම් වෙත යොමු කළ යුතු ය. අභියාචනා උපදේශක කමිටුවේ ලේකම් තනතුරේ පුරප්පාඩුවක් ඇති වුවහොත්, ක්‍රීඩා අමාත්‍යාංශයේ ලේකම්වරයා විසින් එම අභියාචනය අභියාචනා උපදේශක කමිටුව වෙත සෘජුවම යොමු කළ යුතු ය.
- (7) අභියාචනා උපදේශක කමිටුව විසින් තමන්ට සුදුසු යැයි හැඟෙන පරිදි වැඩිදුර තොරතුරු ඉල්ලා සිටිය හැකි අතර, එම අභියාචනය ලැබී දින 14ක් ඇතුළත එකී අභියාචනය සම්බන්ධ නිර්දේශ ක්‍රීඩා අමාත්‍යාංශයේ ලේකම්වරයා හරහා ක්‍රීඩා විෂයභාර අමාත්‍යවරයා වෙත යොමු කළ යුතුය.
- (8) විෂයභාර අමාත්‍යවරයා අභියාචනා උපදේශක කමිටුවේ නිර්දේශ සැලකිල්ලට ගනිමින් එකී අභියාචනය සම්බන්ධ තීරණය දැනුම් දෙනු ලබන අතර එකී අභියාචනය සම්බන්ධයෙන් අමාත්‍යවරයාගේ තීරණය ක්‍රීඩා පනතේ 30 වගන්තිය ප්‍රකාරව අවසාන හා තීරණාත්මක විය යුතු අතර එය යම් අධිකරණයකදී ප්‍රශ්න කරනු නොලැබිය යුතු ය.

V වන කොටස

ජාතික ක්‍රීඩා සංගම්/සම්මේලනවලට පොදු විධිවිධාන

14.

- (1) ක්‍රීඩා අධ්‍යක්ෂ ජනරාල්වරයා විසින් අමාත්‍යාංශයේ ලියාපදිංචිවී ඇති ජාතික ක්‍රීඩා සංගම්/ සම්මේලන පිළිබඳ ලේඛනයක් පවත්වාගෙන යා යුතු ය. එම ලේඛනය මෙහි 1 වන උපලේඛනයේ දක්වා ඇති “ඇ” ආකෘතියට සාරානුකූල විය යුතු ය. එයට අමතරව සෑම ජාතික ක්‍රීඩා සංගමයක්/ සම්මේලනයක් සඳහා වූ මෙහි 1 වන කොටසේ දක්වා ඇති තොරතුරු ඇතුළත් ඩිජිටල් දත්ත පද්ධතියක් ක්‍රීඩා අධ්‍යක්ෂ ජනරාල්වරයා විසින් පවත්වාගෙන යා යුතු ය.
- (2) සෑම ජාතික ක්‍රීඩා සංගමයක් සම්මේලනයක්ම එම ජාතික ක්‍රීඩා සංගමයේ ව්‍යවස්ථාව විසින් තීරණය කරනු ලැබිය හැකි නිශ්චිත ක්‍රීඩාවට අදාළ අනුබද්ධ ආයතන, ක්‍රීඩා සමාජ හෝ වෙනත් සංවිධානවලින් සමන්විත විය යුතු ය. එකී අනුබද්ධ ක්‍රීඩා සංගමය/ සම්මේලන, අනුබද්ධ ආයතන, ක්‍රීඩා සමාජ හෝ වෙනත් සංවිධාන ක්‍රියාකාරී සාමාජිකයින්ගෙන් සමන්විත පුහුණු වැඩසටහන් තරඟ සංවිධාන සහ තාක්ෂණික ක්‍රියාකාරකම්වලින් සමන්විත විය යුතු ය.
- (3) සෑම ජාතික ක්‍රීඩා සංගමයක්/සම්මේලනයක්ම විධායක කමිටුව විසින් සහතික කරන ලද මූල්‍ය ප්‍රකාශන එක් එක් මූල්‍ය වර්ෂය අවසානවීම මාස දෙකක් ඇතුළත විගණකාධිපතිවරයා වෙත ඉදිරිපත් කළ යුතු ය.
- (4) මහා සභා රැස්වීම පැවැත්වීමට පෙර වර්ෂයේ මූල්‍ය ප්‍රකාශයන් විගණකාධිපතිවරයා වෙත විගණනය සඳහා මූල්‍ය වර්ෂය අවසන් වීම මාස 02 ක් ඇතුළත ඉදිරිපත් කර ඇති නමුත් විගණිත මූල්‍ය ප්‍රකාශයන් නිලවරණ දිනයට දින 14 කට පෙර සිය සාමාජිකයින් වෙත යොමු කිරීමට විගණනය අවසන් කර ලැබී නොමැති නම්, නිලවරණය සහ මහා සභා රැස්වීම විගණිත මූල්‍ය ප්‍රකාශයන් ඉදිරිපත් නොකර සිදු කළ හැකි අතර විගණකාධිපතිවරයා විසින් විගණිත මූල්‍ය ප්‍රකාශයන් සම්මේලනය වෙත ලබාදුන් වහාම එම විගණන වාර්තාව සහ මූල්‍ය ප්‍රකාශයන්ට වගකිවයුතු, මූල්‍ය වර්ෂයේ අදාළ සභාපති, ලේකම්, භාණ්ඩාගාරිකවරයා සහතික කර විශේෂ මහා සභා රැස්වීමට දින 14කට පෙර වර්තමාන විධායක කමිටුව මගින් අදාළ අනුබද්ධ ආයතන වෙත යොමු කොට අදාළ මුදල් වර්ෂයේ සභාපති, ලේකම්, භාණ්ඩාගාරිකවරයා ද වර්තමාන විධායක කමිටුව ද සහභාගී වන විශේෂ මහා සභා රැස්වීමකින් සම්මත කර ගැනීම සිදු කළ යුතු ය.
- (5) ජාතික ක්‍රීඩා සංගමයක/සම්මේලනයක විධායක කමිටු සාමාජිකයෙකු යම් ආකාරයකින් සෘජුව හෝ වක්‍රව යම් ප්‍රසම්පාදනයක් සම්බන්ධ බැඳීමක් ඇති බවට අනාවරණය වුවහොත් එකී විධිවිධාන උල්ලංඝනය කිරීමක් සම්බන්ධයෙන් විමර්ශනය කිරීමට ක්‍රීඩා අධ්‍යක්ෂ ජනරාල්වරයාට බලය ඇත. විධායක කමිටුවේ නිලධාරියෙකු මෙම විධිවිධානය උල්ලංඝනය කරන බවට සැඟිමකට පත්වීමෙන් පසු ක්‍රීඩා අධ්‍යක්ෂ ජනරාල්වරයා විසින් ජාතික ක්‍රීඩා සංගමයේ/සම්මේලනයේ එම නිලධාරියාට එරෙහිව පහත සඳහන් ආකාරයට සුදුසු පියවර ගත යුතු ය :
 - (i) එම නිලධාරියා අදාළ ජාතික සංගමයෙන්/සම්මේලනයෙන් ඉවත් කිරීම, එම නිලධාරියා අදාළ ජාතික ක්‍රීඩා සංගම්/සම්මේලනවල සියලුම කමිටුවලින් ඉවත් කිරීම ;
 - (ii) එවැනි නිලධාරියෙකු වසර තුනකට (3) නොඅඩු සහ වසර පහකට (5) නොවැඩි කාලයක් සඳහා කිසිදු ජාතික ක්‍රීඩා සංගමයක/සම්මේලනයක නිලතල දැරීමට තහනමක් පැනවීම,
 - (iii) ක්‍රීඩා නීතියට අනුව වැඩිමනත් සුදුසු ක්‍රියාමාර්ග ගැනීමට ක්‍රීඩා විෂයභාර අමාත්‍යවරයාට නිර්දේශයක් කිරීම.
- (6) යම් පුද්ගලයෙක්හට ජාතික ක්‍රීඩා සංගම්/ සම්මේලන එකකට වැඩි ගණනක යම් නිශ්චිත කාල පරාසයක් තුළ විධායක කමිටුවේ සාමාජිකත්වය දැරිය නොහැකි ය.
- (7) යම් ජාතික සම්මේලනයක/සංගමයක හෝ යම් අනුබද්ධ ක්‍රීඩා සමාජයක/සංගමයක විධායක කමිටුවක කිසියම් ධුරයක් දරන තැනැත්තෙකුට එරෙහිව අදාළ සම්මේලනය/සංගමය හෝ යම් අනුබද්ධ ක්‍රීඩා සමාජයක/සංගමයක් සම්බන්ධිත වරදක් සම්බන්ධයෙන් මෙරට අපරාධ අධිකරණයක් වෙත කරුණු වාර්තා කොට මූලික විමර්ශන කටයුතුවලින් අනතුරුව මුදල් විශුද්ධිකරණය, අල්ලස් හෝ දූෂණ සහ ඒ ආශ්‍රිත අපරාධ වරදක් සහ/හෝ දණ්ඩ නීති සංග්‍රහයේ දැක්වෙන යම් වරදක් සම්බන්ධයෙන් චෝදනා පත්‍රයක්/ අධි චෝදනා පත්‍රයක් ගොණු කොට ඇත්නම් එකී තැනැත්තා/තැනැත්තන් විධායක කමිටුවේ දරන ධුරය දැරීම වහාම ක්‍රීඩා අධ්‍යක්ෂ ජනරාල්වරයා විසින් අත්හිටුවිය යුත්තේ ය. එකී අත්හිටුවීම, අදාළ චෝදනාව පිළිබඳ නඩු විභාගය අවසන් වී අවසාන තීන්දුව දෙනතෙක් බලපවත්නේ ය.
- (8) ජාතික ක්‍රීඩා සංගම්, ජාත්‍යන්තර ගිවිසුම්වලට සහ ජාත්‍යන්තර මුදල් ගනුදෙනුවලට එළඹීමේදී රටේ මූල්‍ය නීතියට යටත්ව මූල්‍ය විනයක් සහිතව විනිවිදභාවයෙන් ක්‍රියා කළ යුතු අතර එවැනි ගිවිසුම් ක්‍රීඩා අමාත්‍යාංශයේ ප්‍රධාන ගණන්දීමේ නිලධාරී ලෙස අමාත්‍යාංශ ලේකම්වරයාගේ පූර්ණ නිර්දේශයට යටත්ව ක්‍රීඩා විෂයභාර අමාත්‍යවරයාගේ අනුමැතියට ඉදිරිපත් කළ යුතු ය.
- (9) යම් ජාතික සංගමයකට/ සම්මේලනයකට එම ක්‍රීඩාවේ ස්වරූපය සහ අවස්ථානුගත තත්ත්වයන් අනුව මෙම නියෝග සමඟ අනුකූල වීමට නොහැකි වන අවස්ථාවක දී, අමාත්‍යාංශ ලේකම්වරයා වෙත කරනු ලබන ඉල්ලීමක් මගින් ලේකම්වරයාගේ

නිර්දේශය මත අමාත්‍යවරයාගේ අනුමැතිය ලබා ගැනීමෙන් අනතුරුව මෙම නියෝග සම්බන්ධයෙන් නිදහස් කිරීමක් ලබා ගත හැකි ය.

- (10) සෑම ජාතික සංගමයකම/සම්මේලනයකම වාර්ෂික මහ සභා රැස්වීම්/ විශේෂ මහ සභා රැස්වීම් සඳහා ක්‍රීඩා අධ්‍යක්ෂ ජනරාල්වරයා හෝ ඔහුගේ බලයලත් නියෝජිතයෙකු සහභාගී විය යුත්තේ ය.
- (11) වෙනත් රටක ද පුරවැසියෙකු වන ශ්‍රී ලාංකික පුරවැසියෙකු යම් ජාතික ක්‍රීඩා සංගමයක/සම්මේලනයක විධායක කමිටුවක සාමාජිකයෙකු වශයෙන් තේරී පත් වීමට නම් නාමයෝජනා කැඳවන දිනයට පෙර වසර 02 කාල සීමාව තුළ ලියාපදිංචි බදු ගෙවන්නෙකු විය යුතු ය.
- (12) සෑම ජාතික ක්‍රීඩා සංගමයක්/ සම්මේලනයක්ම එහි ජාතික ක්‍රීඩා සංගමයේ/ සම්මේලනයේ තීරණ ගැනීමේ අධිකාරිය විසින් හෝ එහි ජාතික සංගමය/සම්මේලනය විසින් ස්ථාපිත නිසි බලයලත් මණ්ඩලයක් හෝ විධිමත් කමිටුවක් විසින් යම් ක්‍රීඩකයෙකු/ අනුබද්ධ ක්‍රීඩා සංගමයක් හෝ එහි ජාතික ක්‍රීඩා සංගමයට බැඳීමක් ඇති වෙනත් යම් පුද්ගලයෙකු හෝ සංවිධානයක් හා සම්බන්ධ දඬුවමක්, තහනමක්, අත්හිටුවීමක් හෝ අවලංගු කිරීමක් සඳහා ක්‍රීඩා අධ්‍යක්ෂ ජනරාල්වරයාගේ අනුමැතිය ලබා ගත යුතු ය.
- (13) මෙරට රාජ්‍ය ලාංඡනය සහ/හෝ ජාතික කොඩිය යම් ලිපි ශීර්ෂයක හෝ සහතිකයක මුද්‍රණය කර කිසියම් ක්‍රීඩාවක් සඳහා ප්‍රසිද්ධ කළ හැක්කේ ක්‍රීඩා අමාත්‍යාංශය හෝ අධ්‍යාපන අමාත්‍යාංශය යටතේ පවතින රාජ්‍ය ආයතනයකට පමණි. අනෙකුත් සෑම ජාතික ක්‍රීඩා සංගමයක්/සම්මේලනයක් විසින් භාවිතා කරන ලිපි ශීර්ෂ සහ සහතික සඳහා යෙදිය හැක්කේ අදාළ සංගමයේ හෝ සම්මේලනයේ නිල ලාංඡනය සහ වර්ණ පමණි.
- (14) ජාතික ක්‍රීඩා සංගමයක්/සම්මේලනයක් ජාතික හෝ ශ්‍රී ලංකා යන නාමය භාවිතා කළ යුත්තේ මෙම රෙගුලාසියේ දක්වා ඇති ජාතික ක්‍රීඩා සංගමයක් සම්මේලනයක් ලියාපදිංචිය සඳහා වන ක්‍රියාවලිය නිසි පරිදි සම්පූර්ණ කිරීමෙන් පසුවය. එලෙස නිසි පරිදි ලියාපදිංචි නොකරන ලද ජාතික ක්‍රීඩා සංගමයක්/සම්මේලනයක් සහ හෝ අනුබද්ධ ක්‍රීඩා සංගමයක්/ සම්මේලනයක් සහ/ හෝ අනුබද්ධ වෙනත් යම් සංවිධානයක් ජාතික හෝ ශ්‍රී ලංකා යන නාමය භාවිතා කිරීම මෙම රෙගුලාසි උල්ලංඝනය කිරීමක් වශයෙන් සැලකිය යුතු ය.
- (15) සෑම ජාතික ක්‍රීඩා සංගමයක්/සම්මේලනයක්ම තම ව්‍යවස්ථාව තුළ තම ජාතික ක්‍රීඩා සංගමය/ සම්මේලනය වෙත අනුබද්ධ ක්‍රීඩා සංගම් නිලවරණයකදී ඡන්ද බලය හිමි වීම හෝ අහිමි වීම සම්බන්ධයෙන් සම්පූර්ණ කළ යුතු සුදුසුකම්/නුසුදුසුකම් සම්බන්ධ විධිවිධාන අන්තර්ගත කළ යුතු ය.
- (16) සෑම ජාතික ක්‍රීඩා සංගමයක්/සම්මේලනයක් විසින්ම යම් බාහිර පාර්ශවයක් වෙතින් ලැබෙන සියලුම ආකාරයේ මූල්‍ය අනුග්‍රහකත්වයන්, මූල්‍ය ආධාර, මූල්‍යමය සහ ද්‍රව්‍යමය ප්‍රදානයන්/ත්‍යාග සහ අන් ආකාරයකින් හිමිවන වෙනත් යම් නිශ්චල හෝ චංචල දේපල පිළිබඳ වාර්තාවක් සෑම මාස 06 කට වරක්ම ක්‍රීඩා සංවර්ධන දෙපාර්තමේන්තුවේ අධ්‍යක්ෂ ජනරාල්වරයා වෙත ලබා දිය යුතු ය.
- (17) සෑම ජාතික ක්‍රීඩා සංගමයක්/සම්මේලනයක් සහ ඒවායේ ජාතික තේරීම් කමිටුව විසින් ක්‍රීඩක/ක්‍රීඩිකාවන්, පුහුණුකරුවන් සහ නිලධාරීන් විදේශ තරඟාවලි, විදේශ පුහුණු සැසි හෝ වෙනත් ක්‍රීඩාවට සම්බන්ධ වැඩසටහනක් සඳහා සහභාගී කරවීමේදී කිසිදු ලෙසකින් ඒකී වැඩසටහන සඳහා අත්‍යවශ්‍ය නොවන කිසිදු අයෙකු ඒ සඳහා සහභාගී කරවන ලෙසට ක්‍රීඩා සංවර්ධන දෙපාර්තමේන්තුව වෙත නිර්දේශ නොකළ යුතු ය.
- (18) සෑම ජාතික ක්‍රීඩාවකටම සම්බන්ධ ක්‍රීඩක/ක්‍රීඩිකාවන්ට අදාළ තේරීම් ක්‍රියාවලි, පුහුණුකරුවන්, සහය කාර්ය මණ්ඩල තෝරාගැනීම හා ඒ හා බැඳුණු අනුශාංගික කාරණා පිළිබඳව විනිවිදභාවය සහතික කිරීමට සහ එකී කරුණු සම්බන්ධයෙන් ඉදිරිපත්වන පැමිණිලි විභාග කොට ඒ සම්බන්ධයෙන් ක්‍රීඩා විෂය භාර අමාත්‍යවරයා වෙත නිර්දේශ ඉදිරිපත් කිරීමට ජාතික ක්‍රීඩා තේරීම් කමිටුව බලය පවතින්නේ ය.
- (19) සෑම ජාතික ක්‍රීඩා සංගමයක්/ජාතික සම්මේලනයක් විසින්ම අදාළ ක්‍රීඩාවේ නියැලී ඇති අනුබද්ධ ආයතන, ක්‍රීඩා සමාජ සහ අනෙකුත් සංවිධාන ලියාපදිංචි කිරීම සහ මෙහි I වන උපලේඛනයේ දැක්වෙන ඇ ආකෘතියට සාරානුකූල විය යුතු ලේඛනයක් පවත්වා ගෙන යෑම හා එම අනුබද්ධ ආයතනයට, ක්‍රීඩා සමාජයට හෝ අනෙකුත් සංවිධානයට ලියාපදිංචි කිරීමේ සහතිකයක් නිකුත් කිරීම කළ යුතු ය.
- (20) සෑම ජාතික ක්‍රීඩා සංගමයක්/ජාතික සම්මේලනයක් විසින්ම ජාතික ක්‍රීඩා සංගමයේ/සම්මේලනයේ කලාපීය ක්‍රීඩා සමාජවල සිට දිස්ත්‍රික් ක්‍රීඩා සංගම් සහ පළාත් ක්‍රීඩා සංගම් සහ අනෙකුත් ප්‍රධාන සාමාජික ක්‍රීඩා සමාජ අධීක්ෂණ සහ නියාමනය කිරීම කළ යුතු ය. එමෙන්ම දිස්ත්‍රික් ක්‍රීඩා සංගමය තම බල ප්‍රදේශය තුළ අදාළ ක්‍රීඩාව ප්‍රවර්ධනය කරන්නේ ද, වාර්ෂිකව කලාපීය තරඟාවලි 02 කට නොඅඩු ප්‍රමාණයක් පවත්වන්නේ ද, ක්‍රීඩක/ක්‍රීඩිකාවන් පුහුණු කරන්නේ ද, ස්ථිර ක්‍රීඩක සංචිතයක් තබන්නේ කරන්නේ ද යන්න සහ දිස්ත්‍රික් සංගමය මගින් දේශීය ක්‍රීඩා සමාජ විධිමත් ලෙස අධීක්ෂණය හා නියාමනය කරන්නේ ද යන්න විමසා බැලීම සහ ක්‍රීඩා අධ්‍යක්ෂ ජනරාල්වරයාට වාර්තා කිරීම කළ යුතු ය.

- (21) සෑම ජාතික ක්‍රීඩා සංගමයක්ම නීත්‍යානුකූලව පිළිගන්නා පරිදි විනය නීති රීති මාලාවක් සකස්කරගත යුතු අතර යම් අයෙකු මොනයම් හෝ ආකාරයකින් යම් වරදක් කළහොත් (තාක්ෂණික, තරඟ හෝ මූල්‍යමය) එයට එරෙහිව ගත හැකි නීතිමය ක්‍රියා මාර්ග මෙයට ඇතුළත්විය යුතු ය. ඉන් පසුව මෙම නීති රීති මාලාව අදාළ සංගමයේ විධායක කමිටුවේ සහ වාර්ෂික මහ සභා රැස්වීමේදී හෝ විශේෂ මහ සභා රැස්වීමේදී අනුමත කර අනතුරුව ක්‍රීඩා අධ්‍යක්ෂ ජනරාල්වරයා වෙත ඉදිරිපත් කර අනුමැතිය ලබාගත යුතු ය. මෙම නීති රීති මාලාව ක්‍රීඩා පනතේ අදාළ රෙගුලාසි වලට හා අදාළ ජාත්‍යන්තර මව් සංගමයේ රෙගුලාසි වලට යටත්ව සකස්කර ගත යුතු ය.
- (22) සෑම ජාතික ක්‍රීඩා සංගමයක්/සම්මේලනයක්ම ක්‍රීඩා සමාජ, ආයතන, දිස්ත්‍රික් ක්‍රීඩා සංගම්, පළාත් ක්‍රීඩා සංගම් හෝ දිස්ත්‍රික් හෝ පළාත් සංගමයකට අනුබද්ධිත ක්‍රීඩා සමාජ සහ සාමාජික සංවිධානවල නිලවරණය ඇතුළු සියලුම ක්‍රියාකාරකම් පිළිබඳ විස්තර අධ්‍යක්ෂ ජනරාල්වරයා වෙත ඉදිරිපත් කරනු ලැබිය යුතු ය.
- (23) යම් ජාතික ක්‍රීඩා සංගමයක/සම්මේලනයක විධායක කමිටු සාමාජිකයෙකු වීම සඳහා නාම යෝජනා භාර දෙන අවස්ථාවේදී සෑම අයෙකුම එම වර්ෂයේ මාර්තු 31 වන දිනට තමාගේ වත්කම් සහ බැරකම් ප්‍රකාශයක් අදාළ නිලවරණ කමිටුව වෙත භාර දිය යුතු ය. එලෙස භාර දීමට අසමත්වන සහ/හෝ පැහැර හරින අයෙකු ජාතික ක්‍රීඩා සංගමයක/සම්මේලනයක කිසිදු නිලයක් සඳහා තේරී පත් වීමට නුසුදුස්සෙකු වන්නේ ය. එකී වත්කම් සහ බැරකම් ප්‍රකාශ නිලවරණ ක්‍රියාවලිය අවසන් වීමෙන් වැඩ කරන දින 05 ක් ඇතුළත අදාළ නිලවරණ කමිටුව විසින් ක්‍රීඩා අධ්‍යක්ෂ ජනරාල්වරයාට භාර දිය යුතු ය.
- (24) ශ්‍රී ලංකාව නියෝජනය කරමින් ක්‍රීඩාවලට සහභාගිවන ක්‍රීඩක/ක්‍රීඩිකාවන්, කළමනාකරුවන් සහ අනෙකුත් නිලධාරීන් ශ්‍රී ලංකාවේදී හෝ විදේශයකදී කරනු ලබන විනය විරෝධී හැසිරීමක්, නොකර හැරීමක්, හෝ ශ්‍රී ලංකාව අපකීර්තියට පත්වන ක්‍රියාවක් හෝ තම වගකීම් හා යුතුකම් පැහැර හැරීමක් සම්බන්ධයෙන් විෂයභාර අමාත්‍යවරයා, අමාත්‍යාංශ ලේකම් හෝ අධ්‍යක්ෂ ජනරාල්වරයා විසින් පත් කරනු ලබන විධිමත් පරීක්ෂණ මණ්ඩලයක් මගින් ලබා දෙනු ලබන නිර්දේශ ප්‍රකාරව එකී ක්‍රීඩකයෙකු/ක්‍රීඩිකයින්, ක්‍රීඩිකාවක/ක්‍රීඩිකාවන්, කළමනාකරුවකු/කළමනාකරුවන් හෝ අනෙකුත් නිලධාරියෙකු/නිලධාරීන්ට එරෙහිව හෝ ක්‍රීඩා සංගමයට එරෙහිව දඬුවමක්, තහනමක් හෝ අත්හිටුවීමක් ක්‍රියාත්මක කළ හැකි වන්නේ ය.

VI වන කොටස

අන්තර්කාලීන විධිවිධාන

15. මෙම ගැසට් පත්‍රය මගින් පරිච්ඡින්න කරන ලද නියෝග යටතේ 2025 වර්ෂය සඳහා සියලුම නිලධාරීන් ද ඇතුළු විධායක කමිටුව විධිමත් නිලවරණ ක්‍රියාවලියක් මගින් තෝරා පත් කරගත යුතුව පැවති, නමුත් මෙම ගැසට් පත්‍රය පළ කරනු ලබන දිනය වන විට විධිමත් නිලවරණ ක්‍රියාවලියක් මගින් සියලුම නිලධාරීන් ද ඇතුළු විධායක කමිටුව තෝරා ගැනීම අවසන් නොකරන ලද සෑම ජාතික ක්‍රීඩා සංගමයක්/සම්මේලනයක්ම මෙම ගැසට් පත්‍රයේ මින් පෙර කුමක් සඳහන් වුව ද, මෙම ගැසට් පත්‍රය පළ කරන ලද දිනයේ සිට දින 90 ක කාල සීමාවක් ඇතුළත මෙම ගැසට් පත්‍රයේ විධිවිධානයන්ට අනුකූලව සිය ජාතික සංගමයේ/සම්මේලනයේ සියලුම නිලධාරීන් ද ඇතුළු විධායක කමිටුව විධිමත් නිලවරණ ක්‍රියාවලියක් මගින් තෝරා පත් කරගත යුත්තේ ය. මෙම අන්තර්කාලීන විධිවිධාන යටතේ පවත්වනු ලබන සෑම නිලවරණයක්ම ක්‍රීඩා අධ්‍යක්ෂ ජනරාල්වරයාගේ සෘජු අධීක්ෂණයට යටත් විය යුත්තේ ය.

VII වන කොටස

අර්ථ නිරූපණය

16. මෙම රෙගුලාසිවල සිංහල, දෙමළ සහ ඉංග්‍රීසි භාෂා පාඨ අතර යම් අනනුකූලතාවක් ඇති වුවහොත් එවිට, සිංහල භාෂා පාඨය බලපැවැත්විය යුතු ය.

17. පද සම්බන්ධයෙන් අන්‍යාර්ථයක් අවශ්‍ය වුවහොත් මිස මෙම නියෝගවල

“ක්‍රීඩකයා/ක්‍රීඩිකාව” යන්නෙන්, අන්තර්ජාතික හෝ ජාතික මට්ටමේ යම් ක්‍රීඩාවක හෝ යම් ක්‍රීඩා ඉසව්වක සහභාගී වන තැනැත්තකු අදහස් වේ.

“ඔට්ටු තැබීම” යන්නෙන් සහ ඒ සඳහා පහත දැක්වෙන ඒවා ද ඇතුළත් වේ ;

- (අ) යම් ක්‍රීඩාවක, තරඟයක හෝ ඉසව්වක ප්‍රතිඵලය, ප්‍රගතිය, එය පැවැත්වීම හෝ එහි වෙනත් යම් අංගයක් පිළිබඳව (තනි තනිව, සමූහ වශයෙන් හෝ වෙනත් ආකාරයකින්) වෙනත් යම් පාර්ශවයක් සමඟ ඔට්ටු තැබීම, පිළිගැනීම, දැමීම හෝ වෙනත් ආකාරයකින් ඔට්ටු ඇල්ලීම.
- (ආ) යම් තරඟයක හෝ ඉසව්වක හෝ ක්‍රීඩාවක ප්‍රතිඵලය, ප්‍රගතිය, එය පැවැත්වීම හෝ එහි වෙනත් යම් අංගයක් පිළිබඳව ඔට්ටුවකට එළඹීම සඳහා වෙනත් යම් පාර්ශවයකින් ඉල්ලා සිටීම, පෙළඹවීම, කැමති කරවා ගැනීම, උපදෙස් ලබා දීම, නම්මා ගැනීම, දිරි ගැන්වීම, පහසුකම් සැලසීම හෝ බලය ලබා දීම.

(ඇ) ක්‍රීඩකයාගේ දැනුම අනුව යම් සිදුවීමක් ඔට්ටුවකට විෂය වී තිබීම සහ ඒ සඳහා ඔහු යම් ප්‍රසාදයක් ලැබීමට අපේක්ෂා කරන හෝ ලබා ගෙන ඇති යම් සිදුවීමක් තරඟයකදී හෝ ඉසව්වකදී හෝ ක්‍රීඩාවකදී සිදු වීම සහතික කිරීම.

“දූෂණය” යන්නෙන්, යම් තරඟයක හෝ ඉසව්වක ප්‍රතිඵලය, ප්‍රගතිය සහ එය පැවැත්වීම කෙරෙහි හෝ එහි වෙනත් අංශයක් පිළිබඳව අයුතු සහගත ලෙස බලපාන පරිදි යම් ආකාරයකින් හෝ වෙනත් ආකාරයකින් සැලසුම් කිරීම හෝ උපක්‍රම යෙදීම හෝ එසේ අයුතු සහගත ලෙස බලපාන පරිදි යම් ආකාරයකට හෝ වෙනත් ආකාරයකට සැලසුම් කිරීමේ හෝ උපක්‍රම යෙදීමේ පාර්ශ්වකරුවකු වීම අදහස් වේ.

“උත්තේජක භාවිතය” යන්නෙන් 2013 අංක 33 දරන ක්‍රීඩාවල යෙදීමේදී උත්තේජක ද්‍රව්‍ය ගැනීමට එරෙහි සම්මුති පනත හෝ එහි යම් සංශෝධනයක් ප්‍රකාර ඕනෑම වරදක් අදහස් වේ.

“ජාතික ක්‍රීඩා සංගමය/ සම්මේලනය” යන්නෙන්, ක්‍රීඩා පනතේ දැක්වෙන අර්ථයට අදහස් වේ.

“ජාතික ක්‍රීඩා ශූරතාවය/ජාතික ක්‍රීඩා තරඟාවලිය/ජාතික ශූරතාවය” යන්නෙන්, ජාතික ක්‍රීඩා සංගමයක්/සම්මේලනයක් විසින් සංවිධානය කරනු ලබන ජාතික මට්ටමේ තරඟාවලියක් හෝ ක්‍රීඩා තරඟයක් අදහස් වේ.

“වෝදනා පත්‍රය” යන්නෙන් අපරාධ නඩු විධාන සංග්‍රහ පනතේ අර්ථ නිරූපණය කර ඇති අර්ථයට අදහස් වේ.

“විධිමත් කමිටුවක්” යන්නෙන් අදහස් වන්නේ, ක්‍රීඩා විෂය භාර අමාත්‍යවරයාගේ අනුමැතිය සහිතව ක්‍රීඩා අමාත්‍යාංශය හෝ ක්‍රීඩා සංවර්ධන දෙපාර්තමේන්තුව විසින් පත් කරන ලද කමිටුවක් අදහස් වේ. මෙවැනි සෑම කමිටුවක්ම අදාළ පරීක්ෂණයේ විෂයගත කරුණට අදාළ විෂය දැනුමක් සහ නෛතික දැනුමක් ඇති තැනැත්තන්ගෙන් සමන්විත විය යුතු ය.

“ක්‍රීඩා පනත” යන්නෙන් 1973 අංක 25 දරන ක්‍රීඩා පනත හෝ එහි යම් සංශෝධනයක් අදහස් වේ.

“ක්‍රීඩා වලට සම්බන්ධ වැරදි වැළැක්වීමේ පනත” යන්නෙන් 2019 අංක 24 දරන පනත අදහස් වේ.

“මූල්‍ය වර්ෂය” යන්නෙන් ජනවාරි 01 දිනෙන් ආරම්භ වී දෙසැම්බර් 31 දිනෙන් අවසන් වන වර්ෂයක කාල සීමාව සැලකිය යුතු ය.

“ජාතික ක්‍රීඩා තේරීම් කමිටුව” යන්නෙන් අංක 2298/84 සහ 2022-09-24 දරන ගැසට් පත්‍රය මගින් සංශෝධිත 1974 සැප්තැම්බර් 20 වන දින අංක 130 දරන ගැසට් පත්‍රයේ පළ කරන ලද 1974 අංක 3 දරන ශ්‍රී ලංකාව නියෝජනය කරමින් ක්‍රීඩා වලට සහභාගිවන්නන් පාලනය කිරීමේ නියෝගයන්හි දැක්වෙන ජාතික ක්‍රීඩා තේරීම් කමිටුව අදහස් වේ.

“ජාතික තේරීම් කමිටුව” යන්නෙන් සෑම ජාතික ක්‍රීඩා සංගමයකම සම්මේලනයකම ජාත්‍යන්තර මට්ටමේ තරඟවලදී ශ්‍රී ලංකාව නියෝජනය කිරීම සඳහා සහභාගිවන්නන් තරඟකරුවන්/තරඟකාරියන් තෝරා ගැනීම සඳහා ක්‍රීඩා විෂය භාර අමාත්‍යවරයාගේ අනුමැතිය සහිතව තෝරාපත් කරගත යුතු ජාතික තේරීම් කමිටුව අදහස් වේ.

“පැරාලිම්පික් ක්‍රීඩා” යන්නෙන් අන්තර්ජාතික පැරාලිම්පික් කමිටුව විසින් පැරාලිම්පික් ක්‍රීඩාවක් වශයෙන් නම් කර ඇති ක්‍රීඩා අදහස් වේ.

“ප්‍රාදේශීය ක්‍රීඩා සමාජ” යන්නෙන් යම් ප්‍රාදේශීය ලේකම් කොට්ඨාසයක් තුළ එම ක්‍රීඩාවට අදාළව පිහිටා ඇති ක්‍රීඩා සමාජ අදහස් වේ.

“දිස්ත්‍රික් ක්‍රීඩා සංගම” යන්නෙන් ඒ ඒ දිස්ත්‍රික්කය තුළ පිහිටි, සෑම ප්‍රාදේශීය ලේකම් කොට්ඨාසයක්ම ආවරණය වන පරිදි පිහිටුවා ඇති ප්‍රාදේශීය ක්‍රීඩා සමාජවල එකතුවක් අදහස් වේ. ප්‍රාදේශීය ක්‍රීඩා සමාජවල වගවීම දිස්ත්‍රික් ක්‍රීඩා සංගම්වලට හා පළාත් ක්‍රීඩා සංගම්වලට විය යුතු අතර, ඒවා නියාමනය කිරීමේ වගකීම ජාතික ක්‍රීඩා සංගමය වෙත පැවරේ.

“පළාත් ක්‍රීඩා සංගම” යන්නෙන් ඒ ඒ පළාත තුළ පිහිටි සියලු දිස්ත්‍රික්කවල සියලුම ප්‍රාදේශීය ලේකම් කොට්ඨාස ආවරණය වන පරිදි, ප්‍රාදේශීය ක්‍රීඩා සමාජ පිහිටුවා ඇති දිස්ත්‍රික් ක්‍රීඩා සංගම්වල එකතුවකි. දිස්ත්‍රික් සංගම්වල වගවීම පළාත් සහ ජාතික ක්‍රීඩා සංගම් වෙත අතර, ඒවා නියාමනය කිරීමේ වගකීම ජාතික ක්‍රීඩා සංගමය වෙත පැවරේ.

“අමාත්‍යවරයා” යන්නෙන් ක්‍රීඩා විෂය භාර අමාත්‍යවරයා අදහස් වේ.

“අමාත්‍යාංශයේ ලේකම්” යන්නෙන් ක්‍රීඩා විෂය භාර අමාත්‍යාංශයේ ලේකම්වරයා අදහස් වේ.

VIII වන කොටස

නියෝග පරිච්ඡේද කිරීම.

18. ක්‍රීඩා පනත ප්‍රකාරව ක්‍රීඩා අමාත්‍යවරයා විසින් සාදන ලද පහත නියෝග යටතේ නීත්‍යානුකූලව සිදු කරන ලද කිසිවකට අගතියක් නොවන පරිදි එකී නියෝග මෙයින් පරිච්ඡේද කරනු ලැබේ.

- 2016 ඔක්තෝබර් 27 වැනි දින අංක 1990/23 දරන අති විශේෂ ගැසට් පත්‍රයේ පළ කරන ලද 2016 අංක 1 දරන ජාතික ක්‍රීඩා සංගම් නියෝග
- 2017 පෙබරවාරි 13 වැනි දින අංක 2006/13 දරන අති විශේෂ ගැසට් පත්‍රය
- 2017 මැයි 05 වැනි දින අංක 2017/41 දරන අති විශේෂ ගැසට් පත්‍රය
- 2018 සැප්තැම්බර් 22 වැනි දින අංක 2089/56 දරන අති විශේෂ ගැසට් පත්‍රය
- 2018 ඔක්තෝබර් 18 වැනි දින අංක 2093/39 දරන අති විශේෂ ගැසට් පත්‍රය
- 2019 ජනවාරි 10 වැනි දින අංක 2105/38 දරන අති විශේෂ ගැසට් පත්‍රය
- 2019 ජුනි 18 වැනි දින අංක 2128/8 දරන අති විශේෂ ගැසට් පත්‍රය
- 2019 අගෝස්තු 23 වැනි දින අංක 2137/86 දරන අති විශේෂ ගැසට් පත්‍රය
- 2020 මාර්තු 10 වැනි දින අංක 2166/9 දරන අති විශේෂ ගැසට් පත්‍රය
- 2020 අප්‍රේල් 30 වැනි දින අංක 2173/13 දරන අති විශේෂ ගැසට් පත්‍රය
- 2020 මැයි 27 වැනි දින අංක 2177/8 දරන අති විශේෂ ගැසට් පත්‍රය
- 2020 ජූලි 31 වැනි දින අංක 2186/31 දරන අති විශේෂ ගැසට් පත්‍රය
- 2020 සැප්තැම්බර් 18 වැනි දින අංක 2193/55 දරන අති විශේෂ ගැසට් පත්‍රය
- 2020 සැප්තැම්බර් 21 වැනි දින අංක 2194/4 දරන අති විශේෂ ගැසට් පත්‍රය
- 2020 සැප්තැම්බර් 23 වැනි දින අංක 2194/54 දරන අති විශේෂ ගැසට් පත්‍රය
- 2020 නොවැම්බර් 19 වැනි දින අංක 2202/17 දරන අති විශේෂ ගැසට් පත්‍රය
- 2020 දෙසැම්බර් 23 වැනි දින අංක 2207/7 දරන අති විශේෂ ගැසට් පත්‍රය
- 2021 පෙබරවාරි 19 වැනි දින අංක 2215/47 දරන අති විශේෂ ගැසට් පත්‍රය
- 2021 ජුනි 01 වැනි දින අංක 2230/7 දරන අති විශේෂ ගැසට් පත්‍රය
- 2022 මාර්තු 23 වැනි දින අංක 2272/40 දරන අති විශේෂ ගැසට් පත්‍රය
- 2022 මැයි 26 වැනි දින අංක 2281/36 දරන අති විශේෂ ගැසට් පත්‍රය
- 2022 මැයි 27 වැනි දින අංක 2281/37 දරන අති විශේෂ ගැසට් පත්‍රය
- 2022 සැප්තැම්බර් 08 වැනි දින අංක 2296/19 දරන අති විශේෂ ගැසට් පත්‍රය
- 2022 සැප්තැම්බර් 17 වැනි දින අංක 2297/94 දරන අති විශේෂ ගැසට් පත්‍රය
- 2022 සැප්තැම්බර් 22 වැනි දින අංක 2298/50 දරන අති විශේෂ ගැසට් පත්‍රය
- 2022 නොවැම්බර් 05 වැනි දින අංක 2304/88 දරන අති විශේෂ ගැසට් පත්‍රය
- 2022 දෙසැම්බර් 14 වැනි දින අංක 2310/26 දරන අති විශේෂ ගැසට් පත්‍රය
- 2022 දෙසැම්බර් 14 වැනි දින අංක 2310/28 දරන අති විශේෂ ගැසට් පත්‍රය
- 2023 මැයි 08 වැනි දින අංක 2331/10 දරන අති විශේෂ ගැසට් පත්‍රය
- 2023 මැයි 31 වැනි දින අංක 2334/22 දරන අති විශේෂ ගැසට් පත්‍රය
- 2023 ජූලි 28 වැනි දින අංක 2342/48 දරන අති විශේෂ ගැසට් පත්‍රය
- 2023 අගෝස්තු 09 වැනි දින අංක 2344/22 දරන අති විශේෂ ගැසට් පත්‍රය
- 2023 අගෝස්තු 17 වැනි දින අංක 2345/65 දරන අති විශේෂ ගැසට් පත්‍රය
- 2023 සැප්තැම්බර් 25 වැනි දින අංක 2351/07 දරන අති විශේෂ ගැසට් පත්‍රය
- 2023 නොවැම්බර් 05 වැනි දින අංක 2356/43 දරන අති විශේෂ ගැසට් පත්‍රය
- 2024 ජනවාරි 13 වැනි දින අංක 2366/42 දරන අති විශේෂ ගැසට් පත්‍රය
- 2024 ජනවාරි 24 වැනි දින අංක 2368/21 දරන අති විශේෂ ගැසට් පත්‍රය
- 2024 මැයි 03 වැනි දින අංක 2382/32 දරන අති විශේෂ ගැසට් පත්‍රය

19. පරිච්ඡින්න කරන ලද නියෝග යටතේ ලියාපදිංචි කරන ලද සෑම ජාතික ක්‍රීඩා සංගමයක්ම මේ නියෝග යටතේ ලියාපදිංචි කරන ලද ජාතික ක්‍රීඩා සංගමයක් වශයෙන් සලකනු ලැබිය යුතු ය.

I වන උපලේඛනය

(2 වන නියෝගය)

“අ” ආකෘති පත්‍රය

ජාතික ක්‍රීඩා සංගමයක්/ සම්මේලනයක් ලියාපදිංචි කිරීම සඳහා ඉල්ලුම්පත්‍රය

1. ජාතික ක්‍රීඩා සංගමයේ/සම්මේලනයේ නම :

.....

2. ලිපිනය :

.....

3. ජාතික ක්‍රීඩා සංගමය / සම්මේලනය පිහිටු වූ දිනය :

.....

4. ක්‍රීඩා හෝ ක්‍රීඩා කාණ්ඩවල නම් :

.....

5. පහත දැක්වෙන ලේඛන මේ ඉල්ලුම් පත්‍රයට අමුණා ඇත ;

- (අ) මෙහි II වන කොටසේ නිශ්චිතව දක්වා ඇති කරුණු අන්තර්ගත ජාතික ක්‍රීඩා සංගමයේ/සම්මේලනයේ ව්‍යවස්ථාවේ පිටපතක් : ඔව් / නැත
- (ආ) එම ජාතික ක්‍රීඩා සංගමයේ/සම්මේලනයේ නම, කාර්යාලයේ ලිපිනය, දුරකථන අංකය සහ විද්‍යුත් තැපෑල ඇතුළු සන්නිවේදනය සඳහා වන තොරතුරු : ඔව් / නැත
- (ඇ) එම ජාතික ක්‍රීඩා සංගමයේ/සම්මේලනයේ වත්මන් විධායක කමිටු සාමාජිකයන්ගේ නම්, ලිපිනය, දුරකථන අංක සහ විද්‍යුත් තැපෑල ඇතුළු සන්නිවේදනය සඳහා වන තොරතුරු : ඔව් / නැත
- (ඈ) I වන උපලේඛනයේ දැක්වෙන “ඉ” ආකෘතියට අනුකූලව සකස් කරන ලද විධිමත් අත්සන් ලේඛනයක් ඇතුළත් ඉහත කී විධායක කමිටු සාමාජිකයන් තෝරා පත්කර ගනු ලැබූ වාර්ෂික මහා සභා රැස්වීම් වාර්තාවේ සභාපති සහ ලේකම් විසින් සිය අත්සන සහ නිල මුද්‍රා තබා සහතික කරන ලද පිටපතක් : ඔව් / නැත
- (ඉ) එම ජාතික ක්‍රීඩා සංගමයේ/සම්මේලනයේ පසුගිය මූල්‍ය වර්ෂය සඳහා වන විගණනය කරන ලද මූල්‍ය ප්‍රකාශන වල එම ජාතික ක්‍රීඩා සංගමයේ/සම්මේලනයේ සභාපති සහ ලේකම් විසින් සිය අත්සන සහ නිල මුද්‍රා තබා සහතික කරන ලද පිටපතක් (මෙකී කාර්යය සඳහා මූල්‍ය වර්ෂය ජනවාරි 01 දිනෙන් ආරම්භ වී දෙසැම්බර් 31 දිනෙන් අවසන් වන වර්ෂයක කාල සීමාව සැලකිය යුතු ය.) : ඔව් / නැත
- (ඊ) එම සංගමයට අනුබද්ධ ආයතන, ක්‍රීඩා සමාජ සහ අනෙකුත් සංවිධාන වල නම්, ලිපිනය, දුරකථන අංක සහ විද්‍යුත් තැපෑල ඇතුළු වෙනත් සන්නිවේදනය සඳහා වන තොරතුරු ඇතුළු එම අනුබද්ධ ආයතන, ක්‍රීඩා සමාජවල සහ වෙනත් සංවිධානවල කමිටු සාමාජිකයන්ගේ නම්, ලිපිනය, දුරකථන අංක සහ විද්‍යුත් තැපෑල ඇතුළු සන්නිවේදනය සඳහා වන තොරතුරු : ඔව් / නැත
- (උ) එම ජාතික ක්‍රීඩා සංගමය/සම්මේලනය ලියාපදිංචිය සඳහා ඉදිරිපත් කරන අවස්ථාවේදී අදාළ ජාතික සංගමය අවම වශයෙන් පරිපාලන දිස්ත්‍රික්ක 03 ක ක්‍රියාත්මකව පවත්නා බවට අදාළ දිස්ත්‍රික් ක්‍රීඩා නිලධාරීන්ගේ තහවුරුවක් සහිතව එම ජාතික ක්‍රීඩා සංගමයේ/සම්මේලනයේ සභාපති සහ ලේකම් විසින් ඉදිරිපත් කරනු ලබන විධිමත් වාර්තාවක් : ඔව් / නැත

6. ඉහත සඳහන් කරන ලද කමිටුවේ වර්තමාන නිලධාරීන් තෝරා පත් කර ගත් වාර්ෂික මහා සභා රැස්වීම පැවැත් වූ දිනය :

.....

ලියාපදිංචි කිරීමේ ඉල්ලුම් පත්‍රය ඉදිරිපත් කිරීමට විධිමත් ලෙස බලය පවරන

(ජාතික ත්‍රිධා සංගමයේ/සම්මේලනයේ නම) මහා සභා රැස්වීමේ දී සම්මත කර ගනු ලැබූ යෝජනාවක් අනුව ඉල්ලුම් කරනු ලැබේ.
(යෝජනා සම්මතයේ පිටපතක් සහ රැස්වීමේ වාර්තාවල පිටපතක් අමුණන්න)

ජාතික ත්‍රිධා සංගමයේ/සම්මේලනයේ සභාපතිගේ අත්සන සහ නිල මුද්‍රාව :

නම සහ ලිපිනය :

දිනය :

ජාතික ත්‍රිධා සංගමයේ/සම්මේලනයේ ලේකම්ගේ අත්සන සහ නිල මුද්‍රාව :

නම සහ ලිපිනය :

දිනය :

(2 වන නියෝගය)

“ආ” ආකෘති පත්‍රය

ජාතික ක්‍රීඩා සංගමයක්/සම්මේලනයක් ලියාපදිංචිය පිළිබඳ සහතිකය

ජාතික ක්‍රීඩා සංගමයේ/සම්මේලනයේ නම :

20..... මස දින සිට ක්‍රියාත්මක වන පරිදි(ක්‍රීඩාවේ නම) පිළිබඳ ජාතික ක්‍රීඩා සංගමය/සම්මේලනය වශයෙන් 1973 අංක 25 දරන ක්‍රීඩා පනතේ 29 වැනි වගන්තිය යටතේ ලියාපදිංචිවී ඇති බව මෙයින් සහතික කරමි. සංගමය සඳහා ප්‍රදානය කරන ලද ලියාපදිංචි කිරීමේ අංකය වේ.

.....
ක්‍රීඩා අධ්‍යක්ෂ ජනරාල්.

දිනය :

(2 වන නියෝගය)

“ඇ” ආකෘති පත්‍රය

ලියාපදිංචි ජාතික ක්‍රීඩා සංගම්/සම්මේලන ලේඛනය

1. ක්‍රීඩාවල හෝ ක්‍රීඩා කාණ්ඩවල නම :
2. ක්‍රීඩා පනතේ 28 වන වගන්තිය යටතේ නියමය පිළිබඳ විස්තර :
 - (1) ගැසට් පත්‍රයේ දිනය/අංකය :
 - (2) ක්‍රීඩා අමාත්‍යාංශයේ/ක්‍රීඩා සංවර්ධන දෙපාර්තමේන්තුවේ ලිපිගොනු අංකය :
3. ජාතික ක්‍රීඩා සංගමයක් වශයෙන් පළමු ලියාපදිංචි වීමේ දිනය :
4. සංගමයේ සහ තනතුරුලාභීන්ගේ ලිපිනයන් සහ සන්නිවේදනය සඳහා වන තොරතුරු :
5. ලියාපදිංචිය කලින් අවලංගු කිරීම/අත්හිටුවීම සිදුවී ඇත්නම් අවලංගු කළ/අත්හිටුවන ලද දිනය :
6. අතුරු කමිටුව (නිබේ නම් සහ කාල සීමාව) :
7. වාර්ෂික මහා සභා රැස්වීම් පැවැත්වූයේ ද? ඔව්/නැත / දිනය :
8. වාර්ෂික ගිණුම් විගණකාධිපති විසින් විගණනය කරන ලදී. ඔව්/නැත / දිනය :
9. ව්‍යවස්ථාව අධ්‍යක්ෂ ජනරාල්වරයා විසින් ලියාපදිංචි කරන ලදී. ඔව්/නැත / දිනය :
10. පවත්වන ලද ජාතික ක්‍රීඩා තරගාවලීන් :

“ඇ” ආකෘති පත්‍රය

අ කොටස

ජාතික ක්‍රීඩා සංගම්වලට/සම්මේලනවලට සෘජුවම අනුයුක්ත වී ඇති සාමාජික ලේඛනය

1. ජාතික ක්‍රීඩා සංගමයේ/සම්මේලනයේ නම :
2. අනුබද්ධ ආයතනයේ නම :
3. ලිපිනය :-.....
4. සාමාජික සංඛ්‍යාව :-.....
5. වාර්ෂික මහා සභා රැස්වීම්වලට සහභාගී වීම සඳහා අවසර ලබා දී ඇති නියෝජිතයන් සංඛ්‍යාව
6. වාර්ෂික මහා සභා රැස්වීම්වල දී සාමාජිකයන් සඳහා අවසර ලබා දී ඇති ඡන්ද සංඛ්‍යාව
7. සාමාජිකයන්ගේ නම් :-.....
8. නිලධාරීන්ගේ නම්, ධුරයන් සහ ලිපිනයන් :-.....
9. කමිටු සාමාජිකයන්ගේ නම් සහ ලිපිනයන් :-.....

ආ කොටස

පළාත් සංගම්, දිස්ත්‍රික් සංගම්, ඒකාබද්ධ සංගම්, ලිගවල හෝ ජාතික ක්‍රීඩා සංගම්වලට/සම්මේලනවලට අනුබද්ධ වෙනත් යම් සංවිධානවල සාමාජිකයන්ගේ ලේඛනය

1. පළාත් සංගමයේ, දිස්ත්‍රික් සංගමයේ, ඒකාබද්ධ සංගමයේ, ලිගයේ හෝ වෙනත් යම් සංවිධානයක නම :-
.....
2. ලිපිනය :-.....
3. අනුබද්ධ ආයතන :-.....
4. ලිපිනය :-.....
5. සාමාජික සංඛ්‍යාව :-.....
6. නිලධාරීන්ගේ නම්, ධුරයන් සහ ලිපිනයන් :-.....
7. කමිටු සාමාජිකයන්ගේ නම් සහ ලිපිනයන් :-.....

(2 වන නියෝගය)

“ඉ” ආකෘති පත්‍රය

නම	නියෝජනය කරනු ලබන අනුබද්ධ ක්‍රීඩා සංගමය හෝ ආයතනය	තනතුර	අත්සන

ජාතික ක්‍රීඩා සංගමයේ/සම්මේලනයේ සභාපතිගේ අත්සන සහ නිල මුද්‍රාව :

ජාතික ක්‍රීඩා සංගමයේ/සම්මේලනයේ ලේකම්ගේ අත්සන සහ නිල මුද්‍රාව :

දිනය :

II වන උපලේඛනය

ක්‍රීඩාවල නම්

- | | | |
|-----------------------------|--------------------------|------------------|
| 1. බැඩ්මින්ටන් | 35. සවි එසවීම | 69. ලෝන් බෝල් |
| 2. ජල ක්‍රීඩා | 36. කබඩ් | 70. ඊ ස්පෝර්ට්ස් |
| 3. කාය වර්ධනය | 37. ආබාධිතයන්ගේ ක්‍රීඩා | 71. ටෙක්බෝල් |
| 4. පාපැදි | 38. මෝටර් සයිකල් ක්‍රීඩා | 72. ජිට් කුන් ඩෝ |
| 5. රයිෆල් | 39. බේස්බෝල් | 73. කෝල්බෝල් |
| 6. හොකි | 40. චූෂු | 74. සෙස්ටොබෝල් |
| 7. කරාතේ දෝ | 41. ත්‍රෝ බෝල් | |
| 8. රුවල් ඔරු | 42. දුනු විදීම | |
| 9. රග්බි පාපන්දු | 43. තුරඟ තරඟ | |
| 10. බර ඉසිලීම | 44. සාම්ප්‍රදායික කරාතේ | |
| 11. පිම්නාස්ටික් | 45. අත් පන්දු | |
| 12. ගොල්ෆ් | 46. කඹ ඇදීම | |
| 13. මල්ලව පොර | 47. වෙඩි තැබීම | |
| 14. මෝටර් රථ ක්‍රීඩා | 48. කඩු හරඹ | |
| 15. පැසි පන්දු | 49. රෝද සපත්තු | |
| 16. මලල ක්‍රීඩා | 50. සෙපැටැක්‍රෝ | |
| 17. ක්‍රිකට් | 51. සුමෝ | |
| 18. දැල්පන්දු (නෙට්බෝල්) | 52. මොඩර්න් පෙන්ටැක්ලෝන් | |
| 19. ටෙනිස් | 53. ජුජිට්සු | |
| 20. බ්‍රිජ් | 54. සැම්බෝ | |
| 21. කැරම් | 55. කෝ කෝ | |
| 22. ජීවිතාරක්ෂා | 56. අංගම්පොර | |
| 23. බොක්සිං | 57. කුදෝ | |
| 24. ජුඩෝ | 58. බෝල් රූම් ඩාන්සර්ස් | |
| 25. බිලියඩ් හා ස්නුකර් | 59. රෝල් බෝල් | |
| 26. පාපන්දු | 60. කඳු නැගීම | |
| 27. වොලිබෝල් | 61. කැනොයින් සහ කායකින් | |
| 28. එල්ලේ | 62. ස්ක්‍රැබල් | |
| 29. වෙස් | 63. මුයි තායි | |
| 30. ඔරු පැදීම | 64. යුනිතයිට් | |
| 31. මේස පන්දු | 65. පවර්බෝට් | |
| 32. ස්කොෆ් | 66. සර්පින් | |
| 33. ටයිකොන්ඩෝ | 67. බෝල් බැට්මින්ටන් | |
| 34. සැහැල්ලු පන්දු ක්‍රිකට් | 68. ප්‍රංශ සවාට් | |